

EU AFGHANISTAN
PEACE SUPPORT
MECHANISM



میکانیزم حمایت اتحادیه اروپا
از پروسه صلح افغانستان
د افغانستان د سولې څخه
د اروپایي ټولني د ملاتړ تگلاره

هېواد: د راتلونکي لپاره د افغان مدني ټولني سناریوګانې



Funded by the European Union

وړاندیز

د ۲۰۲۱ کال د اګست میاشتې پر ۱۵ مه نېټه، له هېواد څخه د پخواني ولسمشر اشرف غني په وتو او د طالبانو له لوري د واک ترلاسه کولو سره، په افغانستان کې یو نوی پړاو پیل شو. دغه بدلون زموږ خلک او هېواد له بې باوره راتلونکې سره مخ کړ.

په دغه ناڅرګند حالت د افغانانو د ژوند بېلابېل اړخونه اغېزمن شول چې په ترڅ کې یې زرګونه افغانان د هېواد پرېښودو ته اړ شول. دا په داسې حال کې ده چې په هېواد کې د پاتې افغانانو ورځنۍ ژوند او د معیشت وضعیت هم لاترینګلی شوی دی. دغه ډول نامنظم حالت له امله د مدني ټولني فعالان هم په سختۍ سره کولی شي د پرمختګ څرنګوالی درک کړي.

د دغه نوي واقعیت په رڼا کې، یوې داسې فضاء ته اړتیا وه چې په ترڅ کې یې افغان دینفعان سره راټول شي او نوي بدلونونه او پر افغانستان په تېره بیا د دغه هېواد پر مدني ټولني د هغو عواقب وارزوي. په داسې حال کې چې د مدني ټولني د ساتلو/ دوام په اړه په افغانستان کې د ډېری ښکېلو فعالانو ترمنځ توافق شته، خو د مدني ټولني د تشکیل بڼې، فعالیت په تېره بیا له بالفعله چارواکیو سره یې د اړیکو څرنګوالي په اړه لاهم د نظرونو اختلاف موجود دی.

همدغه لامل وو، چې موږ د ۳۰ تنه افغانانو یو ټیم، چې د مدني ټولني مشران یا متخصصین په کې شامل دي، پرېکړه وکړه چې د افغان مدني ټولني د راتلونکې لهپاره د بدلېدونکو سناریوګانو په یوه پروسه کې ښکېل شو، څو د ممکنه راتلونکيو په اړه یوه سناریو رامنځته کړو.

موږ د سناریو ټیم په ګډه سره داسې توپیر لروونکي راتلونکي انځور کړي چې ښایي د منلو وړ واوسي تر څو هغه احتمالي موارد چې ښایي ورسره مخ شو، په پام کې ونیسو، ځان ورسره عیار کړو او په دې وتوانېږو چې په ځینو احتمالي مواردو باندې اغېز ولرو. زموږ ګډ هدف په هېواد کې د بدل شویو تړاوونو د درک شریکول او پراختیا او د مدني ټولني په برخه کې د هغو تعبیر دی. دغه سناریوګانې د افغانستان راتلونکي په تېره بیا د مدني ټولني له اړخه د انتفادي فکر رامنځته کولو په موخه شریکوو. دغه چاره موږ ټول د راتلونکيو ننگوونکيو غوراوي برخه کې د ستراتیژیک تفکر رامنځته کولو وړتیا رابښي او هیله مند یو چې په خلاصو سترګو او پوهاوي سره پر مخ لاړ شو.

لاسلېک

د ټولو ګډونوالو نومونه

سريزه

هېواد: د افغان مدني ټولني راتلونکي سېناريوگاني“د افغان مدني ټولني د ۳۰ تنو ژمنو او روڼ اندو فعالانو له لوري چې له قومي، ژبني، سمتي، مذهبي او همدارنگه د جنسيت، سن او تخصص له اړخه سره توپير لري، تشکيل شوی چې د پخواني او نوي افغان دياسپورا او په هېواد کې دننه د هغوی همکاران هم په کې شامل دي. هغوي په دغه رپورټ کې د معرفي شويو سناريوگانو ليکوالان او توحيدوونکي دي. دغه سناريوگاني د افغان مدني ټولي د ټيم غړيو او په هېواد کې دننه د هغوی د همکارانو په مشورو او د درک او تجربو د شريکولو سره چمتو او تدوين شوي او يو ژمن او وفادار ايډيټر د هغوی د آوازونو په لپرد او تاييد سره د سناريوگانو د متن په ليکلو کې مرسته کړې ده.

دغه ټيم د سناريوگانو جوړولو لهپاره د نظريو شريکولو په برخه کې په حضورې مرکو کې په بنکيلتيا سره په يوه پنځه ورځني روزنيز ورکشاپ کې سره راټول شو. دغه بهير چې «د بېلابېلو سناريوگانو بهير» په نوم نومول شوی، د دې لامل شو چې د مدني ټولني فعالانو يو گروپ په گډه د راتلونکي وضعيت لهپاره د سناريو جوړولو لهپاره چې په خپله د هغې برخه دي، همکاري وکړي. د دغه بهير هدف نه يوازې دا چې د هغه سره د تطبيق لهپاره د بدلون په حال کې وضعيت څخه د درک او پوهاوي بلکې په راتلونکي مسير باندې اغېز لروونکي وضعيت بدلون لهپاره د حل لارو موندل دي.

دغه سېناريوگاني د هغه څه په اړه احتمالي داستانونه دي چې بنايي په راتلونکي کلونو کې پېښ شي او د اوسنيو واقعيتونو او کليدي قاطعيتونو او نه قاطعيتونو په اړه پوهاوي دی. دا نه د هغه څه په اړه وړاندوينه ده چې بنايي پېښ شي او نه هم د وړاندوينې وړ پاليسی ده چې بايد ترسره شي.

دغه سېناريوگاني چې اړوندې، ننگوونکې، معتبرې او څرگندې دي، د افغان مدني ټولني اوسني وضعيت ته په کتو چمتو شوي او د راتلونکي کړنو او تکامل څرنگوالي په اړه

کيسې دي. دا د گروپ د وروستيو تصوراتو داستانونه دي چې زموږ له تصوراتو او انتظار څخه په لوړه او په پراخه کچه دي. هغه د افغان مدني ټولني پر وړاندې د شته ننگونو او فرصتونو په اړه رغانده او پرانيستی انعکاس دی او د بني راتلونکي لهپاره له ممکنه حل لارو څخه ملاتړ کوي.

د افغانستان اوسني وضعيت په څېر، په يوه بېچلي، توپير لروونکي او ناڅرگند وضعيت کې د سناريو جوړول کولی شي د هېواد اوسني واقعيت ته له احتمالي او وپروونکي مسيرونو څخه په پراخه کچه د ليدلوري پراختيا لهپاره گټور وي. سناريوگاني کولی شي، د تخيل پراختيا، د بېلابېلو احتمالي لارو موندلو او د هيلې او عاملت حس راگرځولو کې مرسته وکړي. له دې سر بېره، د راتلونکي په اړه د يو زيات شمېر داستانونو جوړولو دنده ځانگړيو موقعيتونو ژمنتيا او هوکړې ته له اړتيا پرته د راتلونکيو فرصتونو امکانات برابروي. سناريوگاني مور ته د دغه واقعيت د درک وړتيا راکوي چې - که څه هم نه شو کولی د راتلونکي په اړه وړاندوينه وکړو يا يې کنترول کړو - خو کولی شو له هغه سره کار وکړو او اغېز ورباندې ولرو.

د دغو سناريوگانو موخه د افغانستان مدني ټولني په قضيو کې اړوندو او بنکيلو مراجعو کې د عملي اقداماتو او بحثونو هڅول دي. دغو کسانو کې بنايي په هېواد کې دننه مدني فعالان، دياسپورا او همدارنگه بين المللي ټولني سازمانونه شامل وي. «که چېرې دغه سناريو پېښه شي، مور ته به څه معنی ولري؟» او که دغه سناريو پېښه شي، څه کار کولی شو؟ کوم غوراوي به ولرو؟» مسائلو ته په پام سره د هرې سناريو لهپاره په څو بحثونو او دويم دا چې د سناريوگانو ټولگي ته په کتو سره دا په پام کې ونيسی چې «يو زيات شمېر احتمالي راتلونکيو ته په پام سره مور څه کولی شو؟» سره پيل شي.

سناریوگانو ته کتنه

څومره چې د افغانستان مدني ټولني راتلونکي نامعلومه او بي برخليکه ده، په هماغه اندازه ځيني قاطعتونه هم شته دي؛ په دې معني چې مدني ټولنه فعاله ده خو د طالبانو او ځينو نورو هېوادونو اقداماتو ورباندې اغېز کړی له همدې امله د پرمختگ لار به آسانه نه وي.

ځيني ابهامات هم شته چې په هغه کې د ښځو وضعيت، اطلاعاتو او زده کړو ته لاسرسي، د افغانانو هوساينه، د تاوتریخوالي کچه او ټولنيز انسجام هغه ابهامات دي چې تر ډېره يې د سناريو ټيم له اندېښنو سره مخ کړی دی.

د افغانستان او مدني ټولني پرمختگ احتمالي راتلونکي له پاره زياتې لارې شته. د سناريو ټيم څلور مورده د دغو پلټنو له پاره تر ټولو ښو هغو په توگه غوره کړي دي.



په لومړۍ سناريو کې، د کړکۍ پردې، يو گواښوونکی داستان دی. دغه داستان «که ويره، گوښه والی او تاوتریخوالی پرېښودل شي، څه به پېښ شي» موضوعگانو باندې تمرکز لري.

په دغه سناريو کې د کړکۍ پردې، افغانستان لاهم د يوې بندې کوتي په څېر منزوي او د نړۍ له نورو هېوادونو څخه جلا هېواد دی او په هېواد کې دننه هم د يو بل ترمنځ د خلکو اړېکې پرې شوي دي. بالفعله حکومت د اتباعو او نړيوالي ټولني غوښتنو ته د نه پاملرنې


له امله لاهم په رسميت نه دی پېژندل شوی او محدودو سياسي او مادي سرچينو ته لاسرسي لري. حکومت د توندلارو او افراطي عناصرو په لاس کې دی او له ټولو بنسټونو سره د هغه څه پر بنسټ عمل کوي چې دوی يې له اسلام څخه لري او په پايله کې د ورځني ژوند شرايط په براخه کچه خراب شوي او د ژوند لومړنيو اړتياوو او خدماتو ته لاسرس محدود دی چې بالاخره دغه ناهيلوونکي شرايط د ویرې، دښمنۍ او تاوتریخوالي لامل گرځي. بنيادي د ترهگرۍ پراختيا او د قومونو تر منځ د جگړو او تاوتریخوالی د زياتوالي له امله تر ۲۰۳۰ کال پورې هېواد سره وپاشل شي.



دويمه سناريو، د دروازو له منځه د رڼا وړانگې داسې يوه افغانستان تشریح کوي چې له نن ورځې سره ډېر زيات توپير لري. د ډېری افغانانو له پاره د پردې لروونکي کړکۍ خونې په توگه د خپگان احساس شته دی. په کمه کچه بدلون شته، حرکت سوکه دی خو په پردو کې هم ځيني چولي شته چې د رڼا وړانگې دننه خوا ته راشي.

په دغه سناريو کې بالفعله حکومت په دې توانيدلی چې د خلکو او سياسي مخالفانو د افکارو، نيوکو، په تېته کچه کې د افغانانو د هوساينې ساتلو سره په هېواد کې نسبي خو ماتيدونکي آرامي حاکمه واوسي. يوازې هغو مدني فعاليتونو ته اجازه ورکول کېږي چې په مستقيم ډول د خلکو د ژوند بقاء سره تړاو ولري، له هغه پرته د حق غوښتنې، وړتيا لوړونې، زده کړو او تعليم په څېر فعاليتونه په رسمي توگه جواز نلري. د هېواد په ځينو

سیمو کې د مدني ټولني فعالیتونه چې حکومت ته کوم گواښ نه پېښوي، د حکومتي چارواکيو د منلو وړ دي. په داسې حال کې چې بسپنه ورکونکي هېوادونه د مالي مرستو ترڅنګ پر اصلاحاتو هم ټينګار کوي، نور هېوادونه تر ډېرې کچې د افغانستان په کورنيو چارو کې له مداخلو څخه ډډه کوي.



د دغه وضعیت له امله ډېری افغانان ستونزمن خو د پابینت وړ ژوند تجربه کوي. د دغې ظاهري سولې تر پوښښ لاندې ډېرې ترینګلتیاوې هم شته چې کیدې شي راوخوتیږي. درېیمې او څلورمې سناریوګانې له پرانیستو پر دو او بدلون باد سره ملي دي. کیدې شي د دغو دوو سناریوګانو عناصر په داسې یو وخت کې انځور کړو چې دواړو هغو کې د هېواد په راتلونکې کې مدني ټولنه فعال رول لري. د دوو نورو سناریوګانو په څېر، په لومړیو کې شرایط ډېر ستونزمن وي. په همدې حال کې دواړو دغو سناریوګانې کې مدني ټولنه نه یوازې د افغانانو د ورځني ژوند اړتیاوو په ټینګښت، بلکې بدلون لرونکې راتلونکې لهپاره د فشاربرخه کې هم فعال رول لوبوي. د بدلون باد، دغه فشار د بالفعل حکومت پر وړاندې د یو ولسي پاڅون بڼه خپلوي، په داسې حال کې چې په پرانیستې پرده کې د ټولو لورویو ترمنځ بحثونه هغه ستراتیژۍ ده چې د هېواد په پرمختګ کې مرسته کوي. له دغو سناریوګانو څخه یوه هم له روښانه، اسانه او هوسا راتلونکې سره پای ته نه رسېږي. سره له دې، د بدلون باد او پرانیستې انځوریزې پردې د داسې یوې راتلونکې لهپاره د مدني ټولني تشکیل څرنګوالی انځوروي.

د بدلون باد لکه د کرکیو پرانیستل کیدو او خونې ته دننه د باد خوځیدو سره، حرکت او بدلون شته. په دغه سناریو کې یو بالفعله ناکاره او تړلی حکومت د خپلو اتباعو حقوق محدودوي او نه شي کولی د خلکو اړتیاوو ته رسیدنه وکړي. دغه وضعیت د وخت په تېریدو سره په پراخه کچه د خلکو د نارضايتی لامل کېږي. د افغان مدني ټولني رهبران اغېزناک انتظام چې ډېری یې ښځې دي، په هېواد کې دننه او بهر مرسته کوي چې دغه نارضايتي د بدلون لهپاره پر یو ټولنیز خوځښت بدله شي. په داسې حال کې چې حکومت ته لاهم فرصتونه شته چې د بدلون لهپاره اصلاحات راولي، خو دغو فرصتونو لهپاره عملي اقدام نه کوي. له دې سر بېرته، له سیمې څخه په پراخه کچه ګاونډیو هېوادونو ته په بالقوه ډول سره د ترهګرۍ تاوتریخوالي پراختیا د دې لامل کېږي چې نور هېوادونه هم له دغه بدلون څخه ملاتړ وکړي او په دې توګه تر ۲۰۳۰ کال پورې د یو انقلابي بدلون احتمال تر سترګو شي.

په وروستۍ سناریو کې، د بهر منظري لیدو په موخه د پردو پرانیستو په توګه د درک، اړېکو او بدلون لیدو لهپاره مخ په وده وړتیا شتون لري. د منځ لارو او بېلابېلو سیاسي جریانونو رهبرانو جوړه یوه کوچنۍ ډله د خبرو اترو، پخلاینې او جوړجاړي لهپاره راټولېږي.

که څه هم د دغې ډلې غړيو کې د هېواد راتلونکې په اړه توپیر لرونکي لیدلوري او د تېر په اړه د بدبینۍ احساس شته، خو د یوبل منل د پرمختګ لهپاره تر ټولو ښه طریقه ګڼي. که څه هم د خبرو اترو او پخلاینې بهیر سوکه دی خو کولی شي هېواد د پراخې راتلونکې پر لور بوځي.

بین المللي بشکيل لوري د خبرو اترو آسانتیا او زميني برابرې کې په مداخلې سره هڅه کوي چې دغه پروسه دافغانانو په مشرۍ پر مخ لاره شي. د افغانانو د ژوند شرایط د حقونو د زیاتوالي، د ژوند اړتیاوو ته د لاسرسۍ او ټولنیز انسجام له لارې په تدریجي توګه د ښهوالي پر لور درومي.

پرتله ییز جدول

بنايي راتلونکې د څلورو طرحه شويو سناريوگانو يو ترکيب ياهم بله سناريو واوسي، له همدې امله د دغه پيچلي چلندونو په اړه بحث او څرگند درک لهپاره هغه په توپيرو لروونکيو سناريوگانو وپشو. په لاندې جدول کې د سناريوگانو د کلیدي عناصرو يوه ساده شوې نسخه پرتله شوې ده.

پرتله ییز جدول	د درزونو له لارې رڼا	ولسي خوځښتونه	پرائیستي پردې
د سناريو ماهیت			
د دغې سناريو ماهیت څه دی؟	د وېرې او سيالي حاکمیت تفرقه او اختلافات د پاشل کيدو لامل کېږي	ماتیدونکی پایښت د ثبات ساتلو لهپاره له درزونو سره مل په لوړه کچه د کنټرول لامل کېږي.	سوکه بحثونه د جورجاري او سولې ټینګښت زیاتوالي لامل کېږي
کلیدي ځانګړنې	شخړه او ماتې	نه جورجاری او محدودیتونه	جورجاری او پخلاینه
د کلیدي فعالانو موخي او ستراتیژي			
د مدني ټولني لومړنۍ موخه	بقاء او ژغورنه	د افغانانو او مدني ټولني د لومړيو اړتياوو تأمین	د پراخ بنسټه ټولني تشکیل
د مدني ټولني له لوري کارول شوي مسلطي ستراتیژي	بین المللي ملاتړ او د پوهاوي زیاتوالی	په هېواد کې پټ فعالیتونه او غیرسیاسي خدماتو وړاندې کول، له هېواده بهر دوامداره حق غوښتنه	د خبرو اترو، سولې ټینګښت، او رسمي او غیررسمي مذاکراتو لهپاره وړتیا جوړونه
د حکومت ځانګړې کړنې	د مخالفو ترهګریزو او نورو وسلوالو ډلو د کنټرول او نه پخلاینې لهپاره دوامداره جدي هڅې	د منځمهاله آسانتیاوو له لارې د ماتیدونکي ثبات ساتلو لهپاره هڅې	د ټولګډونه حکومت پر لور بحثونو کې ګډون او د ملاتړ پراختیا
د بین المللي ټولني فعالانو مشخص اقدامات	يو شمېر بهرني هېوادونه د بالفعله حکومت مخالف وسلوالو سره د مالي او نظامي تجهیزاتو مرسته کوي	د ښځو وضعیت په برخه کې د محدودو بدلونونو لهپاره فشار، د خلکو اساسي اړتیاوو پوره کولو لهپاره مالي تمویل، بشردوستانه مرستې	لور مشارکت، د مالي سرچینو تأمین، د بحثونو لهپاره د بستر چمتو کیدل، له پراختیا څخه ملاتړ، وړتیا جوړونه او د سوله ساتو ځواکونو ځای پر ځای کول
		د مالي مرستو تأمین لهپاره د شرطونو وضع کولو له لارې بالفعله حکومت باندې اغېز لهپاره د مالي سرچینو تأمین، له بالفعله حکومت یا مقاومت خوځښت څخه مالي ملاتړ	

په افغانستان کې میشتو خلکو تجربه

<p>په ډیالوگونو کې د بنکیلو گمارل شویو کسانو کې د زده‌کړو لروونکیو وگړیو زیاتوالی</p>	<p>کار او زده‌کړو ته د لاسرسي تدریجي ښه‌والی او د مقاومت خوځښت رهبري.</p>	<p>زده‌کړو او کار ته محدود لاسرسی او د فقر او کورني تاوتریخوالي تجربه کول</p>	<p>په عمده ډول فقر، نالوستي، وزگارنیا، گوښه والی، خپل شوي، او په مخ په زیاتیدونکي توگه د وسلوالو تاوتریخوالو او نښتو تر اغېز لاندې د وسلو پورته کول</p>	<p>د ښخو وضعیت</p>
<p>مخ پر زیاتیدونکي توگه ښه‌والی، خونديتوب او ډاډمنتیا</p>	<p>وگړي په لومړیو کې په بدو شرایطو کې ژوند کوي خو په تدریجي ډول د ښه‌والي پر لور درومي</p>	<p>ژوندي پاتې کیدل خو له هوساینې پرته</p>	<p>د لومړنیو او خونديتوب اړتیاوو ته کمزوری لاسرسی او په دوامداره توگه دترینگلنیا په لور تگ</p>	<p>د افغانانو هوساینه</p>
<p>د بیان او غونډو جوړولو آزادي د پراختیا په حال کې ده</p>	<p>د بیان آزادي او غونډو رابلل محدود خو ټولنيزې رسنۍ د لاسرسي وړ دي</p>	<p>د بیان آزادي او د غونډو رابلل محدود دي، اطلاعاتو ته لاسرسی د ټولو له‌پاره محدود دی او رسنۍ تر پراخ محدودیت لاندې او ټولنيزې رسنۍ د امکان تر بریده بې باوره دي</p>	<p>د بیان آزادي نشته او معلوماتو ته لاسرسی ډېر محدود دی</p>	<p>معلوماتو او نظریو ته لاسرسی</p>
<p>د بېلابېلو قومونو هويت راڅرگند او د بحث وړ گرځي</p>	<p>قومي توپيرونه حتی د امکان تر حده بې ارزښته کېږي او په کلیدي تصمیم نیونو کې د مناسبې استازولۍ او حضور پرته</p>	<p>له بېلابېلو قومونو سره توپير لروونکی چلند کېږي</p>	<p>شته ترینگلنیاوي د فردي او گروپي جگړو په ښه راڅرگندېږي</p>	<p>نژادي توپيرونه</p>

د کرکیو پردې

یوه داسې خونه انځور کړی چې په بشپړ ډول تړلې، تیاره او منزوي وي او د وخت یا هغه څه په اړه چې بهر پېښېږي، ډېر کم احساس شتون لري.

په دغه سناریو کې افغانستان د یوې تړلې، گوښه او د نړۍ له نورو هېوادونو څخه جلا هېواد په پام کې نیول شوی او په هېواد کې دننه هم د خلکو ترمنځ رغانده اړیکې محدودې دي. په دغه سناریو کې بالفعله حکومت دې ته حاضر نه دی چې د هېوادوالو او نړیوالې ټولني غوښتنو ته تسلیم شي له همدې امله د نړیوالو لهخوا لاهم په رسمیت نه دی پېژندل شوی. دا په خپل وار د دې لامل کېږي چې محدودو مالي او سیاسي سرچینو ته لاسرسی ولري. د هېواد رهبري او اداره په عملي توګه د هغو افراطي عناصرو په لاس کې لویډلې ده چې ټولې چارې د خپلو هغو لیدلوري پر بنسټ ترسره کوي چې دوی یې د اسلام له تفسیر څخه لري. په پایله کې د ورځني ژوند شرایط په پراخه کچه خرابېږي، د ژوند لومړنیو اړتیاوو او خدماتو ته لاسرسی کمېږي چې دغه ناهیلوونکي عناصر په ټولنه کې د ویرې، دښمنۍ او تاوتریخوالي زیاتوالي لامل کېږي. په دوامداره توګه د نشه‌يي توکیو د موندلو توکیو او کوکنارو کښت په زیاتوالي سره په ټول هېواد کې د طالبانو پر ضد وسله‌وال فعالیتونه زیاتېږي چې د امنیت خرابېدو او د کورنیو بې‌خایه شویو کسانو د شمېر زیاتوالي لامل کېږي. په پایله کې ښايي د ترهګریزو ګواښونو او همدارنګه د قومونو ترمنځ د تاوتریخوالي او جګړو زیاتوالي له امله په ۲۰۳۰ کال کې هېواد وپاشل شي.



مهالوېش

په ۲۰۲۲ کال کې د نړۍ له نورو برخو سره د افغانستان د بالفعله حکومت اړېکو کې په محدوده کچه بدلون رامنځته شوي او حکومت لاهم د هېڅ کوم هېواد لهخوا په رسمیت نه دی پېژندل شوی او له بېرنيو مرستو پرته نورې مرستې هېواد ته نه راځي. په هممهاله توګه ترهګريز تاوتریخوالی، چاودنې، ځانمرګي بریدونه او دې ته ورته پېښې د هېواد په بېلابېلو سیمو کې ترسره کېږي. کارموندنه ستونزمنه شوې او په پایله کې په هېواد کې د بانکي سیستم ستونزې او اقتصادي فعالیتونو محدودیت له امله د ملي پیسو ارزښت راکمېږي. له نورو هېوادونو سره د محدودو سوداګریزو اړېکو سربرېره، افغانان لاهم د خپلو لومړنیو اړتیاوړو توکیو په پېرکې له ستونزو سره مخ دي چې په پایله کې دغه لاملونه هره میاشت په سلهاوو تنه هېوادوال له افغانستان څخه وتو ته اړ کوي، په هېواد کې دننه او بهر افغانانو ژوند باندې د ویرې، ناهیلې او ګوښهوالي فضاء سوری غورولی دی.



ناهیلی او اقتصادي ناوړین د هېواد په بېلابېلو سیمو کې د مدني اعتراضونو او وسله‌والو مبارزو لامل کېږي.

د ۲۰۲۳ کال په لومړیو کې په داسې حال کې چې ښوونځي په شدید توګه تر څار لاندې دي، بالفعله حکومت له شپږم څخه پورته ټولګي هم د نجونو پر مخ پرانیستي دي او د پوهنتون په شمول د ښوونځیو تعلیمي نصاب باندې په ټولو کچو کې په داسې ډول بیاکتنه کېږي چې تر ډېره پر دیني زده‌کړو ډېر ټینګار کوي. په پایله کې په ښوونځیو کې د ښځینه او نارینه زده‌کونکیو شتون په پام وړ توګه راکمېږي.

ډېری افغان سیاسي فعالانو او دیاسپورا پر بالفعله حکومت د تعلیمي نصاب، ښځو ته د کار کولو حقوقو، د بیان آزادۍ زیاتوالي په برخه کې د نړیوالو لهخوا د بدلون فشارونو پالیسی څخه ملاتړ کوي. په پایله کې دغه ملاتړ او په ژبپولیتیکو برخو کې پاملرنې ته د سیالی غوښتنې سره سره ډېر کم هېوادونه له بالفعله حکومت سره د غیررسمي ډیپلوماتیکو خبر اترو ته دوام ورکوي خو له دغو فشارونو سره بیا هم د اصلاحاتو په برخه کې ډېر محدود بدلون ترسټرګو کېږي.

بالفعله حکومت خپل ځواک د مذهبي قوانینو تطبیق څخه د ډاډمنتیا او له ترهګریزو سازمانونو سره پر مبارزې متمرکز کړی. په ټول هېواد کې داسې کسان ګمارل شوي څو هر ډول کړنو په اړه چې حکومت له ننګونو سره مخ کوي یا د هغوی له مذهبي تعریف سره په ټکر کې وي، معلومات ورکړي. د امر بالمعروف او نهی عن المنکر وزارت ارزښت لازیات او نفوذ پیدا کوي او دا تضمینوي چې له محرم پرته ښځو پر سفر، عمومي ټولنو د تشکیل، د حجاب رعایت، د لمانځه پر مهال د ټولو فعالیتونو له بندولو څخه د ډاډ ترلاسه کولو او په جماتونو کې د خلکو شتون په شمول ټول محدود شوي قوانین په شدت سره تطبیقېږي. هغوی همدارنګه سندرې، موسیقي او ګډا منع کوي او فرهنګي فعالیتونه پر مذهبي هغو پورې محدودوي. فرهنګي جشنونه لکه د نوروز (د لمریز کال لومړۍ ورځ) او یلدا شپه (د کال تر ټولو اوږده شپه) منع کوي.

بالفعله حکومت په دغه لیدلوري سره چې ډېری مدني فعالان لویډیز پلوه او مدني فعالیتونه غربي پدیدې دي، په هېواد کې مدني فعالیتونه محدودوي او دغو بنسټونو ته د جواز له ورکړې څخه ډډه کوي. یو شمېر سیمه‌ییزې شوراګانې او مذهبي سازمانونه په یو ډول سره فعال دي خو خلکو ته د خدماتو په رسولو کې په شدت سره محدودېږي. دغه موضوع د دې لامل شوې چې بین‌المللي مرستې هم راکمې او یا په بشپړ ډول بندې شي. په همدې حال کې هر هغه فعالیت ته چې لومړنیو خدماتو له وړاندې کولو څخه په پراخه کچه وي، اجازه نه ورکول کېږي او د بودجې ترلاسه کولو وړتیا له لاسه ورکوي. کله چې سیمه‌ییزې شوراګانې راټولېږي، څارونکي ورسره وي او د بحث وړ موضوعاتو پراختیا محدودوي.



له دين، بالفعله حكومت، له ديني مسائلو څخه د بالفعله حكومت د تفسير نقد له رسمي او غيررسمي غبرگونونو سره مخ كېږي.

دېرى حكومتي خدمات محدودېږي، د بېلگې په ډول په هېواد كې حقوقي مسائلو ته د رسېدنې رسمي حقوقي سيستم وړتيا راكمېږي او دا د دې لامل كېږي چې دېرى خلك خپلې حقوقي قضيبې سيمه ييز قضايي سيستم ته راجع كړي او يا له وضعيت څخه د مايوسۍ له امله د هغو د پرمخ بيولو لپاره هېڅ ډول هڅه ونه كړي.

په دغه ډول شرايطو كې دېر پام د اخلاقي جرمونو مهار او كنترول ته اړول كېږي او د كورني تاوتریخوالي او د خلكو تر منځ اختلافونو په څېر ټولنيزو مسايلو ته كمه پاملرنه كېږي چې په پايله كې د ټولني په كچه ټولنيز تاوتریخوالي زيات او د دې لامل كېږي چې دېرى خلك له ځورونې او ناهيلۍ سره مخ شي.

د روغتيايي سيستم ستونزې به هم زياتې شي، دېرى خلك به د څښاك پاكو اوبو، كافي خوړو او روغتيايي مراقبتونو ته لاسرسي ونه لري او يو دېر كم شمېر متخصصي او معالجي بنځينه ډاكټرانې به په هېواد كې پاتې شي او د درملو د كمښت ستونزه به هم دېره شي.

بالفعله حكومت د رسنيو فعاليتونه محدودوي او د هغوى خپرونې په شديدې توگه سانسوروي. همدارنگه په هېواد كې دننه پلتفارمونو او ټولنيزو رسنيو ته لاسرسي محدود دى. د هېواد په متعارفو رسنيو كې هر ډول هغه پروگرام او رپورټ خپرول چې د حاكمانو له ارزښتونو او د حكومت پر فعاليتونو نقد بيانوي جواز نه لري. مدني اعتراضات هم منع دي او عاملان يې نيول كېږي او پر سزاء باندې محكومېږي.

د نشه يي توكيو توليدونكيو بوتو كښت او قاچاق له بنديزونو سره په چټكۍ سره د ودې په حال كې دى او د وسلو قاچاق او پلور هم زيات دى. غلا او نور كوچني جرمونه په ځانگړې توگه په ښاري سيمو كې زيات شوي، دېرى خلك نا امنې احساسوي او د ځاني امنيت لپاره وسلې پيږي.

د حکومت ضد غیر مسلح گروپونو تشکیل پیلېږي چې ځینې به یې یوازې د ښځو لهخوا تشکیلېږي. دغه گروپونه به په لږې پرتو او د حکومت له څار څخه بهر سیمو کې ځای پر ځای کېږي. هغوی به په دیاسپورا کې میشتو افغانانو سره د اړیکو له لارې وسلو او زده‌کړو ته لاسرسی مومي خو په ۲۰۲۳ کال کې دغه گروپونه په فزیکي بڼه د بریدونو وړتیا نهلري.

په ۲۰۲۴ کال کې بالفعله حکومت د ترهگریزو ډلو په مهارولو کې د ناکامۍ او نا هیلی له امله په ټول هېواد کې له امنیتي ځواکونو سره د یو ځای کېدو په موخه د جبري گمارني بهیر پیلوي. بالفعله حکومت د دغو ځواکونو د تغذیې او مراقبت لهپاره په عملي توګه له کلیوالو خلکو څخه عشر او زکات راټولوي او په ښاري وګړیو زیات مالیات وضع کوي. د امنیتي ځواکونو، مخالفو وسله‌والو او شکمنو ترهګرو ترمنځ وسلوالی جګړې زیاتې شوي. له دې سره هممهاله ترهګري ډلې خپل بریدونه د هېواد له پولو بهر ګاونډیو هېوادونو ته غځوي.



په ټول هېواد کې په بالفعله حکومت پورې تړاو لرونکیو امنیتي ځواکونو په زیاتوالي سره غیرنظامي وسلوال هم د حکومتي امنیتي ځواکونو پر ضد بریدونو او د وضعیت پر سبوتاژ لاس پورې کوي.

د طالبانو ضد غیر نظامي وسلوالو ډلو فعالیت په زیاتوالي سره بالفعله حکومت خپل پام پر دغو ډلو نفوذ او تحقق ته اړوي. ډېری غیرنظامي وسلوال گروپونه د ګډ قومي هویت په محوریت تنظیم شوي دي. په پایله کې بالفعله حکومت د دغو ډلو له منځه وړلو هڅه کوي. امنیتي ځواکونه د دغو ډلو له منځه وړلو او غچ‌اخیستي لهپاره وحشتناکه بریدونه کوي. د دغو خبرونو په خپریدو سره په بېلابېلو ډلو کې د بالقوه قومي تصفیې ویره زیاتېږي. په پایله کې په غیر نظامي وسلوالو ډلو کې د خلکو غریټوب زیاتېږي.

د دیاسپورا مدني فعالان په هېواد کې د کرکیچ په اړه د پوهاوي زیاتوالي کې ښکېلېږي. هغوی په بین‌المللي او ټولنیزو رسنیو کې د خپلو غرونو د پیاوړتیا په برخه کې په هېواد کې دننه خلکو سره له اړیکو څخه استفاده کوي. هغوی پر حکومتونو فشار اچوي څو ډاډ ترلاسه کړي، هغه کسان چې افغانستان څخه تښتي، کولی شي ویزو ته لاسرسی ولري، پناه واخلي، په کوربه هېوادونو کې د نویو افغان پناه‌اخیستونکیو له میشتیدو څخه ملاتړ کوي او همدارنګه د هغو کسانو لهپاره له بیړنیو مرستو څخه دفاع کوي چې په هېواد کې ژوند کوي او هڅه کوي څو د بېلابېلو ډلو لهخوا ترسره شوي جنايتونه مستند شي څو یوه ورځ له انتقالي عدالت څخه ملاتړ وکړي.

په ۲۰۲۴ کال کې په بالفعله حکومت کې داخلي اختلافونه زیاتېږي. بنسټ‌پاله او مترقي لاملونه په هېواد کې له مخ په زیاتیدونکي ترینګلتیا څخه ناراضه دي. په حکومت کې دننه غیرنظامي وسلوالو گروپونو سره د سولې بهیر، له نورو هېوادونو سره د بیاخلي اړیکو ټینګولو، آزادۍ زیاتوالي، ناورین پایته رسولو او همدارنګه له ترهګرو ډلو سره د یووالي لهپاره فشارونه شتون لري. دغه ترینګلتیاوي د انارشي او همدارنګه د واک ترلاسه کولو د هڅو لامل کېږي. دغه بې ثباتۍ په هېواد کې د ثبات ټینګښت او د مخالفو ځواکونو د اغېزناک مهار په برخه کې د بالفعله حکومت وړتیا کمزورې کوي.

په ۲۰۳۰ کال کې حکومت په دننه او د هېواد سرحدونو د ساتنې په برخه کې له مهمو ننګونو سره مخ دي، په هېواد کې یو زیات شمېر وسلوالي قومي او ترهګریزې ډلې شتون لري چې غواړي د هېواد واک په لاس کې واخلي. په همدې حال کې غیر نظامي وسلوال ګروپونه له ګاونډیو هېوادونو سره په یووالي کار کوي. هېواد د تجزیې خوا ته ځي او له ګاونډیو هېوادونو سره د ځینو سیمو د یوځای کېدو خطر شتون لري. له ګاونډیو هېوادونو سره د عمده سرحدې بنارونه یوځای کېدو افغان حکومت له ننګونو سره مخ دی.

آیا بالفعله حکومت کولی شي ځمکنی بشپړتیا وساتي؟ آیا هېواد به تجزیه شي؟ د افغانانو برخلیک به څنګه شي؟ آیا نور فعالان به په هېواد کې نظامي مداخله وکړي؟

په ۲۰۲۸ کال کې وچکالي او وسلوالي جګړې د دې لامل کېږي چې محدود محصولات راټول شي، د پیسو ارزښت د کموالي دوام په دې معنی دی چې په ټول هېواد کې ډېر محدود شمېر خلک خوراکي توکيو ته لاسرسی لري. د فحطې مخنیوي لپاره د بین المللي فعالانو لهخوا بیړنۍ مرستې چمتو کېږي. په همدې حال کې د مرستې رسولو څو کاروانونو باندې بریدونه شوي چې په ځینو سیمو کې د لوړې لامل کېږي افغانان په دوامداره توګه د هېواد پرېښودو ته دوام ورکوي، په ۲۰۲۸ کال کې د کډوالۍ لوړه کچه ترسترګو کېږي او هره اوونۍ په زرهارو تنه هېواد پرېږدي. په پایله کې ډېری هېوادونه د بالفعله حکومت مخالفو غیرنظامي وسلوالو ډلو څخه په پټه ملاتړ کوي.




د درزونو د شاوخوا رڼا

يوه ترلې او توره خونه انځور کړئ. هوا ډېره تياره ده. دغه سناريو د داسې يوې خونې په څېر ده چې پرده لروونکې کړې لري، محدود بدلون او سوکه حرکت تر سترگو کېږي. په همدې حال کې په تياره کې د کرکيو د کوچنيو درزونو په څېر سوري شته چې کوڼې ته رڼا رادننه کوي.

په دغه سناريو کې بالفعله حکومت په دې توانيدلی چې په هېواد کې نسبي ثبات ټينگ کړي. دغه ثبات د افکارو او عقايدو په محدوديت، پر سياسي مخالفانو د بنديزونو او د افغانانو له پاره د لومړنۍ کچې د هوساينې ساتلو له امله ساتل شوی دی. په هېواد کې د مدني ټولني فعاليت په هغو ساحو کې چې يوازې د خلکو ژوند له بقاء څخه ملاتړ کوي، جواز لري. نور فعاليتونه لکه حق غوښتنه، وړتيا لورونه او زده کړې په رسمي ډول جواز نه لري. که څه هم د بالفعله حکومت لهخوا نیمگړتياوې شته خو مدني ټولنه تر هغه پورې چې بالفعله حکومت ونه گواښل شي، په بېلابېلو ټولنو او سيمو کې مهم رول لري. نور ډېری هېوادونه په افغانستان کې له مداخلې څخه ډډه کوي.

د دغه وضعيت په پايله کې ډېری افغانان له پايښت، ثبات او ملاتړ سره سره ستونزمن ژوند تجربه کوي. دا چې د بيان آزادي نشته، ډېری فعاليتونه په شديد توگه محدودېږي، په ټول هېواد کې د خفگان احساس شته او تر دغه ثبات لاندې ډېر درزونه شته چې گواښونکي دي.



مهالوېش

بالفعله حكومت له ۲۰۲۲ كال راهيسې په عمومي توگه د يوې قوم ډلې لهخوا رهبري كېږي. د ۲۰۲۲ كال تر پايه د بېلابېلو قومونو استازي په منځنيو مديريتې بستونو كې مقررېږي چې د زياتې مودې لهپاره په دغو بستونو كې پاتې كېږي. بالفعله حكومت هم خپل ژمن ملكي كسان د ولايتونو د واليانو په توگه ټاكي. په دغه موده كې په قوانينو كې ډېر كم بدلون تر سترگو كېږي خو په عمومي توگه په ټول هېواد كې قوانين په تصادفي بڼه تطبيقېږي. د قوانينو د تنفيذ بڼه د قربانيانو او د قانون سرغونكيو په قوميت پوره اړه لري او د سيمه ييزو توپيرونو په شتون كې پلي كېږي.

د مدني ټولني فعالانو او د بالفعلو مسوولانو ترمنځ محدودې اړېكې شته. معترضان له بالفعله حكومت سره خبرو ته لاسرسۍ نه لري او تر ډېره ټكول كېږي. په هېواد كې معترضو گروپونو اړوندو كسانو كم شمېر په هېواد كې پاتې كېږي.

بالفعله حكومت د ۲۰۲۲ كال تر پايه د نجونو ټاټوبي بنوونځيو په شمول ټولو بنځينه او نارينه ماشومانو او ځوانانو پر مخ بنوونځي پرانيږي. د بالفعله حكومت اصلي ارزښتونو د ملاتړ او ثبات ساتنې په پام كې نيولو سره د نجونو تعليمي نصاب پر لومړنيو او ديني زده كړو تمرکز لري او هلکان د نويو شويو ديني علومو، رياضاتو او په تاريخ كې د ثبت شويو موضوع گانو په اړه روزنه ورکول كېږي.

بنځي يوازې هغه مهال له کور څخه بهر د کار اجازه لري چې کاري فضاء له نارينه وو څخه جلا وي. هغوی همدارنگه د بالفعله حكومت د حجاب قانون پر بنسټ د خپل مخ پر پټولو مؤظفي دي. بنځي يوازې په محدودو برخو كې د کار او دندو ترسره كولو اجازه لري.

له هېواده بهر افغانان خپل فعال رول ته لاهم دوام ورکوي. ډېری بهر ميشتي افغان د پيسو په رالېږلو سره له خپلو کورنيو سره مرسته کوي خو ژوندي پاتې شي او په کوچنيو پانگونو سره د کار زمينه برابروي. له هېواده بهر د مدني ټولني سازمانونه او فعالان همدارنگه د بين المللي مرسته کوونکيو او فعالانو ملاتړ او غوښتنې ته دوام ورکوي. هغوی د افغانانو د هوساينې پروگرامونو او اقداماتو ملاتړي دي او د لومړيتوب وړ هدف يې د ژوند حق، زده کړې، ټاکنې، د بيان ازادې، د مطبوعاتو ازادې، د بنځو او بشري حقونو تضمين دی. هغوی د دغو موخو ترلاسه کولو لهپاره له مرستندويانو غواړي چې خپلو مرستو ته دوام ورکړي او دغه مرستې له خپلو لومړيتونو او بدلونونو سره چې د بيان ازادۍ زياتوالي او د بنځو لهپاره د وړتيا ورکونې پروگرامونو ته د اجازې ورکولو سره اړوند بولي. د هغوی موخه د دې تضمين دی چې افغانان بايد هير نه شي، بنځي له خپلو حقونو څخه برخمنې وي او د پراخ بنسټه حكومت جوړيدو لهپاره دې د خلکو د رايو پر بنسټ ټاکنې ترسره شي.


په ۲۰۲۳ كال كې هغه رسنۍ چې په هېواد كې پاتې، د ځاني سانسور سياست خپلوي. سيمه ييزې رسنۍ كولی شي په بېلابېلو ژبو خپل انتقادي ليډلوري له كوم مشخص پيام پرته تشر كړي. د دغو رسنيو سرچينو ريبورتونه د افغان مدني ټولني غړيو لهخوا چې په دياسپورا كې ژوند كوي، راټولېږي او د نړيوالو ټولنيزو رسنيو په پلتفارمونو كې خپرېږي. ټولنيزې رسنۍ سره له دې چې په پراخه كچه ناسم معلومات خپروي، د ډېری افغانانو لهپاره په يوه معتبره اطلاعاتي سرچينه باندې بدلېږي. په پايله كې هېوادوال د هغه څه په اړه چې په هېواد كې دننه او بهر پېښېږي، كم معلومات ترلاسه كوي.



د ۲۰۲۳ کال تر پایه د مدني ټولني هغه فعالان چې د بالفعله حکومت د باور وړ دي، د خدماتو وړاندې کوونکيو، د معيشت ملاتړ کوونکيو، د روغتيايي او طبي خدماتو وړاندې کوونکيو او د بيخ بنسټيزو پروژو د تطبيقوونکيو په توگه د فعاليت جوازونه ترلاسه کوي. د دغو بنسټونو د فعاليت په پيل سره د مدني ټولني فعالان له مذهبي مشرانو سره يوځای د شخړو په راکمولو کې مرسته کوي چې د سيمې په کچه رامنځته شي. د بالفعله حکومت په کچه د مدني ټولني ملاتړي کسان شته چې د دغو فعاليتونو د ترسره کولو اجازه ورکوي. سره له دې چې د يو شمېر ولايتونو واليان د هر ډول فعاليت ترسره کول منع کوي، خوځيني نور بيا د مدني ټولني ملاتړي دي.

په هغو ځايونو کې چې د مدني ټولني سازمانونه خلکو ته خدمت کوي، ډېره کمه بودجه لري. هغوي په عمومي توگه پر سيمه ييزو او داوطلبو کارکوونکيو باندې تکیه لري، له هغو خلکو سره په اړيکه کې دي چې له نېردي ورسره کار کوي، ملاتړ يې کوي او خدمات ورته وړاندې کوي. هغوی د خلکو پر اړتياوو په داسې بڼه تمرکز کوي چې د امکان تر حده په خپلو ټولنو کې وساتل شي او د ټولني او بالفعله حکومت له ارزښتونو او کلتور سره توافق ولري. په دغه پړاو کې افغان مدني ټولنه په تبعيد کې د ځواب ويني او همدارنگه په بين المللي پلټنيزو ټيمونو کې د ملاتړ په موخه د بشري حقونو سرغړونې پيښو مستندولو ته دوام ورکوي.

تر دې مهاله مدني ټولني ته څرگنده شوي چې ډېری فعاليتونه جواز لري، خو په دې شرط چې د حکومت مخالف نه وي او په روښانه توگه له ديني قوانينو سره د حکومت له تعريف سره مخالفت ونه لري. په پايله کې مدني ټولنه په تدريجي بڼه خو په پټه په پراخو برخو کې فعاليت پيلوي، لکه د ټول هېواد په کچه د نجونو د تدريس له پاره له داسې تعليمي نصاب سره کوچني ښوونځي پرانستل چې په پټه به روزنه ورکول کېږي. د مدني ټولني شبکې او رسنيز سازمانونه راڅرگندېږي چې د اړيکو ټينگولو له پاره له پټو او شفر لروونکيو کوډونو څخه استفاده کوي.



مرستندويان د بودجې په ترلاسه کولو سره بشري مرستي پيلوي او د بودجې په ترلاسه کولو سره اساسي پراختياوو ته هم دوام ورکوي. دغه بهير د بوروکراتيکو خنډونو له امله ډېر سوکه دی، گاونډي هېوادونه له افغانستان سره خپل سرحدونه پياوړې کوي.

ډېر کم اعتراضونه ترسره کېږي، د مدني ټولني فعالان داسې ستراتيژي ترلاس لاندې نيسي چې ډېر کم عموميت ولري. د مدني ټولني لهخوا پټ فعاليتونه زياتېږي او سيمه ييز ملاتړ د هغوی د فعاليتونو د پراختيا امکانات ډېروي.

په بېلابېلو سيمو کې د خدماتو وړاندې کولو کچه ډېر توپير لري. په هغو سيمو کې چې ديني زده کړې په آزاده توگه تفسيرېږي، د مدني ټولني لهخوا بېلابېلو توپير لرونکي خدماتو ته لاسرسی ډېر دی لکه کرنه، رغاونه او اساسي کارونه. په نورو سيمو کې چې هم د مدني ټولني او هم د بالفعله حکومت لهخوا په سمه توگه خدمات نه وړاندې کېږي، حتی د ژوندانه لومړنی اړتياوې هم په ډېرې کمزورې بڼه د لاسرسي وړ دي.

د جغرافيايي توپيرونو له امله په بېلابېلو قومونو کې د خدماتو او ملاتړ کچه په پام توگه توپير لري. هغه ټولني چې په تېږه کچه ملاتړ ورڅخه کېږي، عموماً هغه کسان دي چې له تاريخي اړخه په افغانستان کې منزوي شوي دي. دغه توپيرونه په بېلابېلو کچو کې متفاوت دي. په ځينو سيمو کې د بالفعله حکومت ملاتړ کم خو په ځينو برخو کې ډېر دی. د قومونو تر منځ لېږي والی د عامه او ټولنيزو رسنيو له خوا د پيامونو په استولو سره چې د قومونو ترمنځ اختلافاتو زياتوالي ته ليواله دي، ډېرېږي. ځيني وختونه د قومونو ترمنځ جگړې پېښېږي، خو د بېلابېلو ټولنو پر وړاندې په رسمي توگه فزيکي تاوتریخوالی نشته.

ډېری خلک د ژوند لومړنی اړتياوې لکه خواړه، سرپناه او روغتيايي خدمتونه په سختی سره ترلاسه کوي. ډېری افغانان د پام وړ فقر تجربه کوي، خو د ماشومانو او د بدن د غړيو خرڅلاو بهير ځکه ودرېدلی چې ډېری افغانان کولی شي د مرستو په ترلاسه کولو سره ژوندي پاتې شي.

په ۲۰۲۴ کال کې بالفعله حکومت خپلې هڅې د ترهگری د ودې مخنيوي باندې متمرکزوي. ځکه چې مذهبي او نورو وسلوالو ډلو راټوکيدل تر ټولو لوی گواښ دی چې ورسره مخ دي. وسلې په شديد توگه کنټرولېږي او د داعش، القاعده او نورو ترهگریزو ډلو د غړيتوب په شک کسان نيول کېږي او زندان ته اچول کېږي.

د ملي ټاکنو ترسره کولو لپاره مظاهري تنظيمېږي. په دغو اعتراضاتو کې د خلکو گډون د انتظار له کچې کم دی. خو د بالفعله حکومت لهخوا په وحشيانه ډول خپل کېږي ډېری د مدني ټولني هغه فعالان چې په دغه بهير کې بنکيل وو، نيول شوي او يا هم له هېواده تښتي چې په پايله کې ځيني فعاليتونه او شبکې چې په تېرو کلونو کې وې، خپل شوي او منحل شوي دي. خو ډېری سيمه ييز فعالان چې د بالفعله حکومت لهخوا په رسميت پېژندل شوي او ملاتړ ورڅخه کېږي، خپلو فعاليتونو ته دوام ورکوي.

بالفعله حکومت څو مهم اصلاحات رامنځته کوي چې د يو غيرمتمرکز حکومت لامل کېږي. ډېری دندې او تصميمونه ولايتونو ته ورکول کېږي. هيڅ ډول قانوني بدلونونه نه دي رامنځته شوي خو په عملي توگه بالفعله حکومت واليان هڅوي چې په خپلواکه توگه اجرات وکړي. د مدني ټولني غير رسمي شبکې په ټول هېواد کې خپل برياليتوبونه له يو بل سره شريکوي. او د ولايتونو په کچه ورو ورو وده کوي. د بالفعله حکومت چارواکي چې په لومړی سر کې د ثبات په ساتلو کې فکر کوي، په عمومي توگه اجازه نه ورکول کېږي خو دغه بدلونونه له رسمي تصديق پرته ترسره کېږي او سترگې ورباندې پټېږي.

دغه ډول پټ فعاليتونو باندې ځيني چارواکي خبر دي خو سترگې ورباندې پټوي. سيمه ييز مسولين او رهبران له شخصي عواقبت سره مخ کېږي. بالفعله حکومت له دې موضوع څخه خبر دی هغه گواښونکي خدمات چې خلک ورسره مخ دي بڼايي د عمومي نا آرامی لامل شي. په دې توگه د ځای ناستو خدماتو وړاندې کولو هڅې د اړتيا وړ خدماتو ته په اجازي ورکولو سره حتی د نافرمانی له مجازاتو سره هم دوام مومي.




له ۲۰۲۵ کال څخه د مدني ټولني سازمانونه د اغېزناکو او شته فرهنگ سره سم په پراخه توگه د مذهبي او فرهنگي رهبران او سيمه ييزو مسولينو له خوا د ارزښت وړ گڼل کېږي او په هغو ټولنو کې د پام وړ انعطاف رامنځته کړی چې فعاليت په کې کوي. له هغه وروسته د بنځو حقونو پرمخ بيولو برخه کې د مدني ټولني فعاليتونه زياتېږي. لږکی قومونه د روزني پراختيا، د خبرو اترو فضاء رامنځته کولو، د منځگړيو په توگه د رول لوبولو او غير رسمي قضايي سيستمونو د ملاتړ لپاره هڅه کوي. د مدني ټولني لوبغاړي هم په مخ پر زياتيدونکي توگه د ولايتونو په کچه د بالفعله حکومت چارواکيو او خلکو ترمنځ د ارتباطي پل په توگه رول لوبوي.

د ۲۰۲۵ کال تر پايه د مدني ټولني ډېری پټ فعاليتونه چې به ۲۰۲۴ کال کې له اعتراضونو مخکې ترسره کيدل، بياځلي پيلېږي.

په ۲۰۲۵ - ۲۰۳۰ کلونو کې د خلکو او مدني ټولني لپاره شرايط په نسبي توگه ثابت دي. طبيعي پيښي، وچکالي، او په سرحدې سيمو کې قسمي جگړې ځيني وختونه آرامي له منځه وړي او د لنډې مودې لپاره د مصيبت زياتوالي لامل کېږي.

بالفعله حکومت همدارنگه د ماتيدونکي ثبات ساتلو ته دوام کوي. افغانستان له آرامه ژوند لرونکيو وگړيو سره هوسا هېواد نه دي او ډېری خلک د تېر په څېر خورېږي. تاوتریخچني کړنې چې د امريکا د حضور دورې ځانگړنې وې، په نادره توگه ترسره کېږي. ډېری خلک کولی شي کم له کمه د ژوند يو سبک تعقيب کړي. د بيان آزادي يا د اجتماعاتو آزادي نشته په داسې حال کې چې بنځي په قسمي توگه د ژوند له لومړني، حقونو څخه برخمنې دي خو د نارينهوو پرته ډېری محدوديت لري. په دې توگه که څه هم نجوني زده کړې کوي، خو ډېری يې يوازې په ديني زده کړو بوختي دي. هغوي په عمومي توگه په کورنۍ کې د راتلونکيو وگړيو د راتلونکي مسوليت لري خو له کورنيو څخه ساتنه وکړي او حرفه يي موقعيتونه به ونه لري. مدني ټولنه فعاله ده او اغېزناک توپير رامنځته کوي خو له ډېر محدوديت سره هم مخ ده.

دغه ماتيدونکی ثبات به تر کومه دوام ولري؟ دغه غيرمنتظره ناورين، د بهرنيانو نفوذ، په حکومت کې دننه اختلافونه، يا بدلون ته د خلکو مخ پر زياتيدونکي ليوالتيا به د پراخي گډوډۍ لامل شي؟



د بدلون باد

پرانیستی کړکی او د باد ورمی انځور کړی. باد پخوانی هوا پاکوي او د بدلون او خوځښت زیری راوړي. بدلون ښایي د جوړجاړي او وړاندوینې وړ نهوي ښایي ځینې وختونه پردې گډې ودی شي او یا هم د میز پر سرکاغذونه بې نظمه کړي د باد ورمی او وخت څرنګوالي په اړه وړاندوینه نهشو کولی، خو د ډاډ خبره دا ده چې باد بدلون راولي. په دغه سناریو کې خوځښت او بدلون لیدل کېږي.

په دغه سناریو کې یو تړلی او ناکاره حکومت په داسې حال کې چې د خپلو اتباعو حقوق یې محدود کړي، نه شي کولی د هغوی اړتیاوو ته رسیدنه وکړي. دغه وضعیت د وخت په تېریدو سره د لازياتو خلکو د نارضايتی لامل ګرځي. د افغانستان د مدني ټولني رهبرانو اغېزناکه رهبري چې ډېری یې ښځې دي، په هېواد کې دننه او بهر مرسته کوي څو دغه نارضايتي په یو ټولنيز خوځښت بدله شي. په داسې حال کې چې بالفعله حکومت لاهم فرصت لري چې د انقلاب پر ځای اصلاحات غوره کړي، خو له دغو فرصتونو څخه استفاده نه کوي. له دې سربېره، په بالقوه ډول ګاونډيو هېوادونو او له سیمې په پراخه کچه د ترهګریزو تاوتریخوالي پراختیا د دې لامل کېږي چې نور هېوادونه هم د حکومت له بدلون څخه ملاتړ وکړي او په دې توګه تر ۲۰۳۰ کال پورې د یو انقلابي بدلون احتمال لازیاتېږي.



مهالوېش

په ۲۰۲۳ کال کې د افغانانو ژوند شرایط ډېر ستونزمن شوی. له یو فصل وچکالی وروسته لاهم قحطي دوام لري او کورنۍ د ژوندي پاتې کېدو لهپاره ناممکنو غواړویو ته اړ کېږي. د ډېری خلکو لهپاره وضعیت ناهیلی کوونکی دی. په دیاسپورا کې میشتو افغانانو لهخوا د پیسو کوچنی حوالې له ځینو کورنیو سره مرسته کوي خو د ډېری خلکو وضعیت لاهم ناهیلی کوونکی دی.

بالفعله حکومت د بین المللي مرستو د جلب او زیاتوالي او قحطۍ ختمولو لهپاره بنوونکي د نجونو پر مخ پرانیسي دي. خو د بنوونکيو تعليمي نصاب يوازې پر ديني زده‌کړو پورې منحصر دی. د قحطۍ پر مهال د بین المللي فعالانو لهخوا د بېرنيو خوړو مرستو وېش تر خلکو رسېږي او تر ډېره کچه له مړينو څخه مخنيوی کوي.

په همدې پړاو کې، د مدني ټولني فعالانو يوه ډله چې د هېواد د بنځو په مشرۍ جوړه شوې، د ولسي خوځښت پر تنظيم کار پيلوي. د هغوی هدف په هېواد کې د بشري حقونو ملاتړ او رعايت دی. هغوی د بنځو آزادي، د بيان ازادي او تبعيض مخنيوي غوښتونکي دي، له دې سربېره، هغوی د پراخ‌بنسټه حکومت او آزادو او منصفانه ټاکنو لهپاره چې ټول افغانان پکې د رأيي ورکولو او نوماندۍ حق ولري، هڅه او ورڅخه دفاع کوي. هغوی استدلال کوي چې دا د يو پراخ‌بنسټه او قانوني حکومت بنسټ او اساس جوړوي. دغه لور ته د حرکت لهپاره هغوی همدارنگه د يو لنډمهالي حکومت جوړېدو څخه ملاتړ کوي څو وکولی شي د داسې ټاکنو پر لور چې په ترڅ کې يې افغانان خپل راتلونکي حکومت په خپله وټاکي، لار هواره کړي. هغوی استدلال کوي چې که چېرې افغانستان د خلکو په رأيي د يو پراخ سياسي سيستم پر لور حرکت ونه‌کړي، بنایي په راتلونکي کې له مخ پر زیاتېدونکي فقر او تاوتریخوالي سره مخ شي.

په ۲۰۲۴ کال کې هغوی همدارنگه يو لړ اعتراضی تاکتیکونه کاروي، خو دغه اعتراضونه د ځپوونکيو اقداماتو او له هېواد څخه د فعالانو د ټيښتي له امله راکمېږي. پاتې کسان چې بدلون غواړي، له مترقي ديني عالمانو سره همکاري کوي څو خپلي موخي د ديني تفسير

په چوکاټ کې بيان کړي، هغوی استدلال کوي چې يو ريښتونی اسلامي هېواد چې له قرآني زده‌کړو څخه ملاتړ کوي، باید دغو حقونو ته درناوی ولري. هغوی همدارنگه د بنځو حقونو لهپاره چوکاټ وړاندې کوي چې د هغوی په باور لويديز نه بلکې اسلامي تفسير دی.

د مدني ټولني ډېری رهبران د يو پراخ ولسي خوځښت ستراتيژۍ غوره کولو سره هڅه کوي چې لومړنيو حقونو ته د لاسرسي لهپاره په بالفعله حکومت باندې اغېز وکړي. د خوځښت رهبرانو تر منځ د سولې او امنيت او پر راتلونکي باندې د اغېزناک فشار ترمنځ د تعادل څرنگوالي په اړه اختلاف تر سترگو کېږي. يو زيات شمېر دغه رهبران پرېکړه کوي چې د هدف وړ ستراتيژۍ ولري څو د ټولني زياتو برخو سره د تعادل لهپاره د شخصي اړېکو له‌لارې خپل پيامونه او ستراتيژۍ شريکي کړي. دغه ډلې په لومړيو کې له بنځو، ځوانانو، مترقي ديني علمانو او پخوانيو سياسي مشرانو څخه جوړه شوي ده.



په ۲۰۲۳ - ۲۰۲۵ کلونو کې د ښوونکیو، وینالو، د بزګرو اتحاديې او خصوصي سکتور رهبران هم په دغه خوځښت کې مشارکت کوي. تر ۲۰۲۶ کال پورې د دغې ډلې په ترکیب کې د دیني عالمانو شمېر زیاتېږي. د وخت په تېرېدو سره رهبري وده کوي او یو زیات شمېر نور خلک هم په دغه ډله کې شاملېږي. د هغو کسانو په ډله کې چې په رهبري کې شامل دي، څو تنه یې بالفعله حکومت ته ژمن کسان دي چې په پټه د دغې ډلې فعالیتونه څاري.

هغه کسان چې له دغه خوځښت سره یوځای شوي، په خپله خوښه د حکومت بدلون لپاره سره متحد کېږي، په قومي ډلو کې اختلاف او بې باوري داسې موضوعګانې دي چې په خوځښت کې ورباندې بحث نه کېږي. که څه هم د قومي ډلو ترمنځ بې باوري شته، خو د حکومت بدلون هدف د تحقق لپاره په لنډمهاله توګه له پامه غورځول کېږي.

په دغه پړاو کې د بشري حقونو ښکاره سرغړونه شته، په داسې حال کې چې رسمي خبري رسنۍ په شدت سره سانسور کېږي او د بالفعله حکومت پر ضد نیوکو ته اجازه نه شته، خو ټولنیزې رسنۍ ډېرې فعاله دي. ډېری داسې قومي او جنسیتي تاوتریخولي شته چې په ټولنیزو رسنیو کې په پراخه توګه او ګرافیکي بڼه خپرېږي.

تاوتریخچنې پېښې له دې ډلې ترهګریز بریدونه د هېواد په بېلابېلو برخو په ځانګړي ډول په ښوونځیو، بانکونو او حکومتي ادارو باندې ترسره کېږي. داسې ښکاري چې په هېواد کې ترهګریزو ډلو کې د غړیتوب او نفوذ کچه مخ په زیاتېدو ده. بالفعله حکومت د ناقانونه وسلو او نشه‌يي توکیو په کنټرول کې چې دواړه یې د نا امنیت په زیاتېدو کې رول لري، هیڅ ډول هڅه نه کوي. له دې سربرېره، ځینې وختونه د ګاونډیو هېوادونو لهخوا د هېواد په ځینو سیمو هوايي بمباري کېږي چې هدف یې په هېواد کې میشتو ترهګریزو ډولو خپل دي او له دې سربرېره د پاکستانیو او ایرانیو ځواکونو لهخوا د ترهګریزو ډلو د مهارلو په موخه ځمکنۍ ګزمي هم ترسره کېږي.

افغانان مخ پر زیاتېدونکې بڼه ناراضه دي. له بالفعله حکومت څخه نیوکې کوي او په پراخه کچه د بدلون له خوځښت سره یوځای کېږي. د بالفعله حکومت چارواکو کې





اختلافونه او د نظر توپیر زیاتېږي. په هېواد کې د وضعیت ترینګلتیا او د خلکو خپل د بشري حقونو وضعیت په اړه د بین‌المللي ټولني د نیوکو زیاتوالي لامل کېږي.

د خوځښت رهبرانو له بالفعله حکومت سره د څلور کلنو ناکامو خبرو اترو وروسته پرېکړه کړي چې پر حکومت کې د نفوذ هڅو څخه لاس واخلي او پر ځای یې نوی حکومت جوړ کړي. د دغه خوځښت رهبران د نوي حکومت جوړېدو طرحې د تطبیق په موخه د یوې انتظامي شورا پر جوړېدو هوکړه کوي. هغوی مني چې که بالفعله حکومت د شورا پرېکړه ونه مني، د خپلو له‌پاره یې لازم ګامونه اخلي. کله چې دغه نوي پرېکړه کېږي، د خوځښت څو تنه رهبران چې د بالفعله حکومت جاسوسانو له‌خوا څارل کېدل، نیول کېږي.

په پایله کې د خوځښت په غړيو کې د باورې خطر رامنځته شوی او پر څو کوچنیو ګروپونو باندې وېشل کېږي چې په قصدي توګه له یو بل سره ګډ هویتونه او فعالیتونه نه‌لري. د خوځښت فعالیتونه لاهم دوام لري او له دوو کلونو وروسته، په هېواد کې د پراخ ملاتړ ساتلو او د نوي حکومت له‌پاره د خصوصي سکټور او نورو هېوادونو د ملاتړ جلبولو هڅې کوي.

په دغه پړاو کې ځینې بهرني هېوادونه له بالفعله حکومت څخه سیاسي ملاتړ کوي، یو شمېر ګاونډي هېوادونه چې په افغانستان کې میشتو ترهګرو ډلو له مخ پر زیاتېدونکي بریدونو سره مخ دي چې یو یې هم هغه برید وو چې په ترڅ کې یې ۲۰ پاکستانی سرتیري ووژل شوو، هغوی په پراخه بڼه په ملل متحد او څو اړخیزو سازمانونو کې د ترهګرو ډلو ودې په اړه بحث کوي.

په ۲۰۲۷ کال کې ګاونډي هېوادونه په افغانستان کې د نظامي مداخلې غوښتنه کوي خو کومه نظامي مداخله نه تر سترګو کېږي، بلکې هوکړه شوې چې په افغانستان کې د ترهګریزو فعالیتونو څارنه زیاته شي او د وضعیت خرابېدو په صورت کې د نظامي مداخلې په اړه بیاکننه کوي.

د ۲۰۲۹ کال په لومړیو کې په دیاسپورا کې د مدني ټولني غړي د ولسي خوځښت رهبرانو سره په ګډه د سیمې ځواکمنو هېوادونو له حکومتونو سره غونډه کوي. په دغه ناسته کې خوځښت له څو ګاونډیو هېوادونو پرته له د نورو هغو له لوري د څرګند ملاتړ ژمنه نه ترلاسه کوي، خو د هغوی له تود هرکلي سره مخ کېږي. د بالفعله حکومت د نسکورېدو احتمال زیاتېږي. د دغو غونډې په دویم پړاو چې د ۲۰۲۹ کال په وروستیو کې د سیمې ځواکمنو هېوادونو ترمنځ جوړه شوي، خوځښت د څو هېوادونو له‌خوا د مرستي خصوصي ژمني ترلاسه کوي. دغه هېوادونه که څه هم د هغو تاوتریخوالو، نشه‌يي توکیو او ترهګری څخه اندېښنه لري چې له افغانستان څخه د نړۍ نورو برخو ته صادرېږي، بلکې د سوداګرۍ هغه فرصتونه هم ګوري چې په افغانستان کې شته او له هغوی سره یو پیاوړی متحد پاتې کېدی شي.

د ۲۰۳۰ کال د اګیښت په ۱۵ له ۱۵۰۰ تنو زیاتو ولسي استازيو په ګډون ستره شورا چې د بالفعله حکومت ملاتړ ورسره نه‌شته، جوړېږي. د شورا غړي د خوځښت د رهبرانو له‌خوا په پوره غور سره ټاکل کېږي څو په بشپړ ډول د افغانستان له ګوټ، ګوټ څخه استازیتوب وکړي چې په هغو کې د طالبانو منځ‌لاري غړي هم شامل دي. دغه شورا د یو پراخ‌بنسټه حکومت، د افغانستان د راتلونکي لارې نقشه او د لنډمهاله حکومت پر رهبري وروستی پرېکړې ته رسېږي. د امکان تر بریده ژر د عادلانه او آزادو ټاکنو تر سره کول د دغې شورا لومړیتوب دی. شورا همدارنګه له څو کلیدي بدلونونو سره د تیر اساسي قانون پر انفاذ هم هوکړه کوي.

د لارې نقشې اضافي اقدامات عبارت دي له:

- د فساد په اړه ټینګ درېځ نیول؛
- د مفسدینو مجازاتو او افشاء کولو څخه د ډاډ تر لاسه کولو په موخه د قانون تطبیق زیاتوالی؛
- د تمویلونکیو او عمومي مرستو د روڼتیا او حساب ورکونې بڼه والي له پاره د مالي سیستم بدلون؛
- د کوکنارو په شمول د هر ډول نشه یي توکیو د تولید اړوند ټولو فعالیتونو مخنیوی؛
- د کورنیو او ملي دفاع وزارتونو په ګډ مدیریت سره د بې وسلې کولو ملي ټیم جوړول؛
- د پخوانیو مبارزینو له معیشت خدماتو څخه ملاتړ او همدارنګه د هغو بزګرو له پاره چې د ناقانونه نشه یي توکیو په تولید او کر کې بنګیل دي، د بدیلو کرنیزو تولیدوانو زمینی برابرول.

له لویې جرګې وروسته به نوی حکومت څه وخت او څنګه واک تر لاسه کړي؟ آیا دغه حکومت به د لارې نقشې پر تطبیق بریالی شي؟ د نوي حکومت چوکاټ کې د خوځښت بېلابېلو ډلو شتون به څنګه وي؟



پرانيسټي پردې

بهر ته د کتو لپارد پردې لېرې کولو انځور د درک، اړېکو او بدلون لپاره مخ په ودې وړتيا شته. د منځ لارو او بېلابېلو سياسي رهبرانو څخه جوړ يو کوچنی گروپ د خبرو اترو، پخلاينې او جورجاري لپاره سره راټولېږي.

په داسې حال کې چې په منځ لارو غړيو کې د رنځ او بدبينۍ يو ډول احساس شته او د افغانستان د راتلونکې لپاره توپير لرونکي ليدلوري لري، خو د يو بل منلو او يووالي لپاره يوه هوکړه رامنځته کېږي. دلته ده چې د خبرو اترو او پخلاينې بهير سوکه والي ته په کتو سره هېواد د يوې پراخې راتلونکې لور ته درومي.

بين المللي لوبغاړي د خبرو اترو آسانتيا برخه کې ښکېل دي او هڅه کوي څو دغه پروسه د افغانانو په مشرۍ پر مخ لاړه شي. د افغانانو د ژوند شرايط د حقوقو د زياتوالي، د ژوند اړتياوو ته د لاسرسۍ او انسجام له لارې په تدريجي ډول په ښه کيدو دی.

مهال وېش

له ۲۰۲۲ کال څخه د ۲۰۲۳ کال تر پایه وضعیت همدارنگه د ترینګلتیا پر لور درومي. خلک او سازماني ګروپونه قیام کوي چې ځینې یې وسله هم لري او نور یې مدني خوځښتونه دي چې ټول د طالبانو واک ننګوي.

د افغانستان مدني ټولنه بیاځلي منظمېږي. د مدني ټولني فعالان په هېواد کې دننه په دیاسپورا کې د مدني ټولني فعالانو، د بالعقله حکومت له منځلارو او نورو سیاسي ګوندونو ترمنځ د غیررسمي اړیکو په رامنځته کولو او پراختیا باندې تمرکز کوي.

په دغه موده کې د بین‌المللي ټولني له‌خوا د بالعقله حکومت سیاستونه ځپوونکي ګڼل کېږي خو خپل بشپړپالو مرستو ته دوام ورکوي او پرمختیایي او سیاسي مرستې ودروي. د بین‌المللي ټولني د مشارکت نشتوالي له امله ټولنه له زیاتو ننګونو سره مخ کېږي او غیر حکومتي سیمه‌ییزو سازمانونو فعالیتونه او د بین‌المللي ټولني بیړۍ مرستې افغانستان ته دا وړتیا ورکوي چې ژوندي پاتې شي.

له دې سره هممهاله، د ولسي پاڅونونو وسلوال فعالیتونه او همدارنگه ترورستي ګروپونه د طالبانو پر ضد خپلو پلان شویو بریدونو ته دوام ورکوي او پر روغتونونو، ښوونځیو، ښاري بسونو او کارخونو بمي بریدونه زیاتېږي. ځینې وسلوالي ډلې د خلکو د وحشیانه خپلو له امله د طالبانو پر ضد مقاومت کوي. هغوی د طالبانو له بریا څخه په الهام اخیستو د تاوتریخوالي له لارې د واک ترلاسه کولو هڅې کوي او غواړي چې طالبان له نظامي اړخه وننګوي. په دغو سازمانونو کې د ګمارني کچه لوړه او زیاته ده. طالبانو د دغو ډلو په کنټرول کې خپله وړتیا له لاسه ورکړې ده. له ګاونډیو هېوادونو څخه هېواد ته د وسلو قاچاق د زیاتیدو په حال کې دی. په ۲۰۲۳ کال کې د نشه‌يي توکیو تولید او تجارت خپلي لوړې کچې ته رسیدلی دی.

د بالعقله حکومت دننه د منځلارو او تندلارو ترمنځ اختلافات د ورځې په تېریدو سره راڅرګندېږي او د ګوندونو ترمنځ نښتې مخ په زیاتیدو دي. داسې ښکاري چې هېواد د تودې جګړې پر لور روان دی.

د ۲۰۲۴ کال په لومړیو کې د افغان مدني ټولني د مشرانو یوه ډله چې له جګړو او ګډوډۍ څخه ستومانه شوي، غواړي چې له بالعقله حکومت، وسلوالو ډلو او سیاسي ګوندونو سره د خبرو اترو یو پلټنارم جوړ کړي. د مدني فعالانو له‌خوا د اطلاعاتو شریکولو، شبکې جوړولو، د ګډو ستراتیژیو، خبرو اترو، وړتیا جوړولو د خبرو اترو دغه پلټنارم جوړېږي او نړیواله ټولنه یې ملاتړ کوي. دغه پلټنارم په افغانستان کې دننه او په دیاسپورا کې د مدني ټولني ترمنځ په حضورې او مجازي اړیکو په ټینګولو سره رامنځته کېږي.





دغه ډله د سولې پخلاینې او پراخ بنسټه حکومت جوړیدو لهپاره هڅې خپلې موخې بیانوي. د دغې ډلې غړي چې په دیاسپورا کې دي، د یوې ډیپلوماتیکې ستراتیژۍ په جوړولو سره له بالفعله حکومت څخه غواړي چې د خبرو اترو میز ته راشي او له سیمه‌ییزو خبرو اترو ملاتړ وکوي. هغوی وړاندېز کوي چې ملګري ملتونه دې د دغو خبرو اترو د آنچاري او څارونکي رول ولري.

د مدني ټولني ډبرې غړي د خبرو اترو تگلارو پر کیفیت شک لري. هغوی وېره لري چې په دغه بهیر کې د بالفعله حکومت بنسټګر هغه لڅواکمنوي او د مدني ټولنه اغېزناکتیا را کموي.

په دغه پړاو کې خلک که څه هم د جګړو شدت، فقر او ناهیلۍ سره مخ دي خو د جګړو پای لهپاره د مدني ټولني هڅو ته هیله مند دي. له دې سربرېره، بالفعله حکومت د ډبرې هېوادونو لهخوا په رسمیت نهدی پېژندل شوی او مرستې هم ډبرې محدودې دي. د بنسټو ګوندونو ځینې غړي په دې باور دي چې د افغانستان د پایښت لهپاره یوازې لار د ګډې سیاسي لارې موندل دي چې یو پراخ بنسټه حکومت رامنځته کړي او خلکو ته خپله غېږ پرانیزي. ټول بنسټ لوري هوکړه کوي چې له یوېل سره خبرې کوي او هڅه یې دا ده چې خپل اختلافات د خبرو اترو او پخلاینې له لارې حل کړي.

د خبرو اترو ایډیا په کابل کې د بین‌المللي او سیمه‌ییزو لوبغاړو په ملاتړ ترسره کېږي. سیمه‌ییز لوبغاړي له یوېل سره ګوري او دې اجماع ته رسېږي چې باید په افغانستان نښتې پای ته ورسېږي. هغوی ټول بنسټ لوري هڅوي چې د اختلافونو د حل لهپاره پراخ بنسټه حل لارې ومومي.

د ۲۰۲۴ کال په نیمایي کې په کابل کې د انتظار وړ خبرې اترې پیلېږي. بسپنه ورکونکي افغانانو ته د خبرو اترو او همکارۍ په برخه کې له وړتیا لوړونې او روزنيزې څخه ملاتړ کوي. لومړني کسان چې د وړتیا جوړونې وړاندېز مني د افغانستان مدني ټولني غړي او په دیاسپورا کې میشت افغانان دی خو هغوی یوازې نه دي. خپلواک مذهبي رهبران، د طالبانو غړي، د نورو وسله‌والو ګروپونو غړي او همدارنګه سیاسي ګوندونه

هم د وړتيا جوړونې په پروگرامونو کې برخه اخلي. دغه وړتيا جوړونه خبرو اترو ته له چمتووالي سر بېره په گډونوالو کې د رغانده اړېکو او لازياتي همکارۍ لامل هم کېږي.

په همدې مهال د مدني ټولني ډېرې غړي او د رسنيو کارکوونکي د عفوي او بېنني، د يو بل منلو، زغم، د خسارې جبران، وړتيا لوړونې، جوړجاړي او له هغو کسانو سره د مقابلي هڅه کوي چې په ناسمو اطلاعاتو خپرولو سره غواړي چې د خبرو اترو بهير کمزوری کړي. په ټولو ټولنيزو او متعارفو رسنيو کې دغه پيامونه لاپراخبري او په افغانانو کې دغه احساس راتوکيدلی چې د يو ځای ژوند کولو امکان شته دی.

د ۲۰۲۴ کال په پای کې د ملي خبرو اترو لومړی پړاو د «کابل بهير» د يوې برخې په توگه په کابل اينټرکانټيننټل هوټل کې ترسره کېږي. په دغه پروگرام کې چې د ملگرو ملتونو سازمان په گوربتوب او آسانتيا سره جوړېږي، په هېواد کې دننه او بهر افغانان سره راتولېږي او د هېواد د راتلونکي په اړه خپل ليدلوري له يو بل سره شريکوي. په دغو ډلو کې د بالفعل حکومت غړي، وسلوالي ډلې، مذهبي مشران، رسنۍ، مدني ټولنه، خصوصي سکټور، د پوهنتونونو استادان او پخواني سياسي رهبران شامل دي. د دغې پروسې گډونوال د بنځو او نارينهو په گډون د هېواد د بېلابېلو سيمو او قومونه ځوانان او مشران دي.



د دغو خبرو اصلي موضوعگانې لومړی له ملل متحد سازمان څخه غوښتنه ده څو د يو څاروونکي په توگه عمل وکړي او افغانستان ته خپل سوله ساتي ځواکونه راوستوي چې د خبرو اترو پر مهال د نښتو له پېښو څخه مخنيوی وکړي. د حکومتولی سيستم احتمالي جوړښت په اړه به د غونډې په پای کې بحث وشي. اساسي قانون، عادي قوانين، خپلواکي او آزادي (د بيان آزادي، د وينا آزادي) بشري حقوق، سياسي مشارکت او ځوانانو او بنځو رول به د دغو خبرو اجنډاء جوړوي.

له لومړنيو خبرو اترو وروسته به د ټولو لوريو ترمنځ هوکړه وشي هر هغه افغان چې غواړي، هېواد ته راستون شي، بايد ورڅخه ساتنه وشي، که څه هم ډېرې لوري د دغې ژمنې د باوري کيدو په اړه اندېښنه لري، خو دغه بهير له دياسپورا څخه د افغانانو د تدريجي راتگ لامل کېږي. د ځايي مدني ټولني څارنه به له دغه بهير څخه د لازيات ملاتړ لامل شي.

د ۲۰۲۵ کال په لومړيو کې به په هېواد کې د ځايي ډيالوگ بهير پيل شي. دغه بهيرونه په ملي کچه د خبرو اترو سره اړوند او د دغو خبرو اترو ډېره برخه منعکسوي. بنځي، سيمه ييزې شوراگانې اود جوماتونو امامان په پلټنارم کې په خپل گډون سره دغه بهير ته مشروعيت او انگيزه ورکوي. هغوی د گډ درک او سيمه ييز اقدام له پاره د فضاء رامنځته کولو او ملي بهير په اړه د معلوماتو رسولو مرستې له پاره د ټول هېواد په کچه ليدلوري وړاندې کوي او د خبرو اترو فرهنگ روحيه او د روزنيزو مسائلو په اړه د بحث وړتيا رامنځته کوي.

خبري او ټولنيزې رسنۍ د خبرو اترو بهير کې د لازياتو خلکو په بنکيلتيا کې مهم رول لري. ليدلوري به په پراخه کچه د ټولنيزو او نورو رسنيوز له لارې شريک شي. په افغانستان کې د بيان او وينا آزادي بهير درجه په لوړيدو ده. همدارنگه د بيان آزادي فرهنگ هم وده کړې ده.

له دياسپورا څخه د افغانانو مخ پر زياتيدونکي راستنيدنه او د افغانانو د اړتياوو پوره کولو له پاره د مدني ټولني فعاليتونه وده کړي.

په ټوله دغه دوره کې د ټولني بېلابېلو فعالانو ترمنځ اختلاف او ترينگلټيا شتون لري. په بالفعله حکومت او مذهبي تشکيلاتو کې دننه، يو زيات شمېر کسان په دې باور دي، په بحثونو او جوړجاړيو کې بنکيلټيا به هېواد د سکولريزم پر لور بوخي چې پهکې ديني تعليماتو ته درناوی نهکېږي او هېواد هغه لور ته بېول کېږي چې لويديز فرهنگ پهکې برلاسه وي. دغه محافظه کاره فعالان يا هغه کسان چې هدف يې يو ټول گډونه حکومت جوړول دي، سره مخالف دي. د دغو ترينگلټيا راکمولو لهپاره بنکيل لوري په خبرواترو کې د روښانه پيامونو وړاندې کولو ته دوام ورکوي چې افغانستان يو اسلامي هېواد دی او وي به، اسلام ته به درناوی کېږي او د افغانستان په چارو کې به بهرنيو مداخلو ته اجازه ور نه کړل شي.

همدارنگه په مدني ټولنه کې هم يو شمېر کسان په دې باور دي چې له حکومت سره جوړجاړی د داسې يو هېواد لامل کېږي چې بشري حقوق به مراعات نهشي او قومي او جنسيتي تبعيضونه به رواجېږي. د مدني ټولني ځيني فعالان د خبرو اترو له بهير څخه نيوکه کوي او په هغو کې له گډون څخه ډډه کوي. خو ځيني داسې کسان شته چې په پټه رغانده ستراتيژي جوړوي. د خبرو اترو په ملاترو فعالانو کې هم مخالفتونه شي او د دغه بهير يو شمېر غړي د نفوذ پراختيا، شهرت او واک ته د رسيدو هڅه کوي. دغه ترينگلټياوي کله ناکله د سياسي او شخصي قدرت پالنې لامل کېږي.

د ۲۰۲۵ کال په نيمايي کې د غيرنظاميانو د ملاتړ، د تاوتریخوالي راکمولو، د امنيت پياوړتيا، د ملي سياسي خبرو اترو د ملاتړ او د مسووليتونو منلو لهپاره د ملي چارواکيو وړتيا ورکونې په موخه افغانستان ته د ملگرو ملتونو د سوله ساتو ځواکونو يوه کوچنۍ ډله راځي.

د ۲۰۲۶ کال په لومړيو کې به په «کابل بهير» کې بنکيل فعالان لازياتو خبرو اترو ته مخه وکړي. د خبرو اترو دغه پړاو کې د جگړو قربانيانو، لږکيو، مذهبي جريانونو، محصلانو او د دياسپورا غړيو په څېر نورې ډلې هم گډون کوي خو د افغانستان په راتلونکي مسير کې ونډه واخلي. دغه ډلې به د مذاکراتو په فرعي کميټو کې گډون وکړي او خپلې موندنې او غوښتنې مرکچي ټيم ته وسپاري خو پرېکړو کې ورڅخه استفاده وکړي.

د ۲۰۲۶ کال تر نيمايي پورې به بنکيل لوري په خبرو اترو کې د نوي حکومت جوړښت باره کې هوکړې ته رسېږي، د اوسني اساسي قانون پر اصلاح هوکړه کوي، له بين المللي معاهدو څخه خپل ملاتړ اعلانوي او د ټاکنو ترسره کيدو تنظيم په اړه به پر يو مهالوېش هوکړې ته رسېږي. ټول لوري دا څرگندوي چې په ټولو برخو کې د بنځو فعال گډون د دغه بهير د بريا راز دی. له دې سر بېره هغوی همدارنگه د ملگرو ملتونو سازمان په مديريت د بې وسلې کولو بهير سره هوکړه کوي او دا تشخصيوي چې ټولو لوريو جنايتونه ترسره کړي او له خلکو څخه د هغو زيانونو له امله چې ورته اړولي يې دي بايد بښنه وغواړي.

په دغو کلونو کې د بنځو وړتيا ورکونې په برخه کې هيڅ د پام وړ مداخله نه ده شوې او ډېرې تېرې ننگونې په خپل حال پاتې دي. خو د کابل بهير خبرو اترو بهير او همدارنگه د ټولني په کچه بنځې فعال گډون لري. په دغو خبرو اترو کې بنکيل لوري هوکړه کوي چې هيڅ داسې قوانين او مقررات به نه وي چې د ژوندانه په ټولو اړخونو کې د بنځو له گډون سره مخالفت وکړي.

په عمومي توگه په دغه پړاو کې په هېواد کې د حکومتي او خصوصي سکټور دوامداره پانگونه ترسره کېږي. ځيني پانگوال چې افغانستان يې پرېښی وو، ورو ورو راستنېږي او يو شمېر لوی شرکتونه د هېواد له اقتصاد سره د مرستې لارې چارې پلټي.

د ۲۰۲۶ کال تر پايه د کابل بهير له لارې د روانو خبرو اترو د يوې مشخصې پايلې په توگه يو پراخ بنسټه او انتقالي حکومت تشکيلېږي. دغه انتقالي حکومت له ټولو سيمو څخه د بنځو او نارينه وو، قومي گروپونو او سياسي ډلو څخه جوړ دی. د بين المللي ټولني ډېرې برخه وال دغه نوی انتقالي حکومت د يو مشروع مرجعي په توگه په رسميت پېږني او رسمي اړيکې ورسره ټېنگوي.

د ۲۰۲۷ - ۲۰۲۸ کال پورې به دغه انتقالي حکومت به د نوی اساسي قانون تدوين چارې پيلوي خو د هغه مطابق ځيني کلیدي داخلي فعاليتونه لکه د ملي او محلي ټاکنو تنظيم او آسانتيا، بې وسلې کول او پخلاينې بهير پيل شي. د ۲۰۲۸ کال تر نيمايي به د ملي او محلي

د ۲۰۳۰ کال په لومړیو کې دېری افغانان د ملي فقر تر کرښې لاندې ژوند کوي او د قومونو او ښځو او نارینه‌وو ترمنځ اختلافات لاهم دوام لري، د تاوتریخوالي پېښې ترسره کېږي او داسې کسان لاهم شته چې نوي حکومت ته د واک لېږد بهیر د ناکامۍ په صورت کې وسلو پورته کولو ته چمتو دي. له دې سره د اقتصادي ودې په څېر متقابل درک وده کوي او د انساني ودې شاخصونه د پرمختګ په حال کې دي.


له ټاکنو وروسته نوی منتخب حکومت اعلانېږي چې د بین‌المللي ټولني او سیمه‌ییزو لوبغاړي له لوري په رسمیت وپېژندل شي. دغه نوی منتخب حکومت ژمنه کوي چې د کابل بهیر هوکړې ته ژمن دی، د پاتې نارضیاتو له منځه وړلو او د ملت ټپ درملني په موخه به ګامونه واخیستل شي او د افغانستان او افغانانو د وضعیت ښه‌والي له‌پاره به سیاسي، ټولنیز او اقتصادي پروګرامونه په لار واچول شي.

له ټاکنو وروسته حکومت به څنګه وي؟ آیا دغه بدلونونه به له متقابل درک سره دوام ومومي؟ آیا بهرنی پانګونه به د افغانانو د ژوند ښه‌والي لامل شي؟

ټاکنو له‌پاره لومړنی کارونه پیلېږي او په ۲۰۲۹ کال کې به د دغو ټاکنو اساسي چارې ترسره کېږي چې له هغه وروسته به هممهاله د بین‌المللي سوله ساتو ځواکونو د تلو پروګرام هم تر لاس لاندې نیول کېږي. لنډمهاله حکومت د خلکو د ستونزو راکمولو له‌پاره د بین‌المللي مرستو پر جذب تمرکز کوي. بین‌المللي ټولنه او سیمه‌ییز لوبغاړي د انتقالي حکومت له رول څخه ملاتړ کوي او خپلي مرستې ورسره پراخوي.

د ۲۰۲۹ کال په لومړیو کې په ټاکنو کې د ګډون او رأی ورکولو بهیر په اړه د هېواد په ټولو برخو کې د خلکو د انسجام له‌پاره د روزني په برخه کې د مدني ټولني له‌خوا پراخ کمپاین ترسره کېږي.

د ۲۰۲۹ کال په وروستیو کې ملي او سیمه‌ییزې ټاکنې ترسره کېږي چې د افغانانو له پراخ هرکلي سره به ملي وي.



گډون وال

د افغانستان مدني ټولني د راتلونکي لپاره د سناريو ټيم کې د مدني ټولني د ۳۰ تنو کارپوهانو او فعالانو په گډون توپير لروونکي ډلې شاملې دي. هغوی د يو ټيم په توگه توپير لروونکي مخيني او ليدلوري (توپير لروونکي دندې، جنسيت، نسلونه، موضوعي تخصص، قومي، مذهبي، ژبني او سيمه ييز سوابق) لري چې دا هغوی ته د دې وړتيا ورکوي څو د يوې ټوليزې ستونزې په توگه د افغانستان مدني ټولني پر وړاندې شته ننگوني درک کړي.

دغه سناريوگانې په ټولني ډول د څلورو توپير لروونکيو راتلونکيو په اړه توپير لروونکي انځور وړاندې کوي. د سناريو د ټيم هر غړی په تقريبي ډول په يوې يا څو سناريوگانو کې د ځانگړيو عناصرو د معقوليت يا اړوندوالي په اړه توافق نلري. په پايله کې د گډونوالو دغه لړ ليک د پيښو رامنځته کيدو احتمال يا ضمني سپارښتنو باندې د اجماع ښودنه نه کوي، بلکې يوازې په خپله خلک ښيي - د ژمنو، زړه سواندو او توپير لروونکي لوبغاړو يوه ډله چې يو ځای يې سره کار کړی، هيلمنده ده دغه سناريوگانې ښايي پراخي او ستراتيژيکې خبرې اترې وهڅوي چې له هغوی سره د افغانستان پرمختگ برخه کې مرسته کوي.

دغه سناريوگانې څلور توپير لروونکي تخيلي راتلونکي رابښي. د سناريو ټيم کابو هر غړی په احتمالي توگه په يو يا څو سناريوگانو کې د ځانگړيو عناصرو د اړوندوالي يا معقوليت په اړه هوکړه نلري. په پايله کې د گډونوالو دغه لړ ليک د راتلونکيو پيښو د احتمال يا ضمني وړاندېز ښودنه نه کوي، بلکې هيله مند دي چې دغه سناريوگانې به داسې ستراتيژيکې او پراخي خبرې اترې وهڅوي چې له افغانستان سره د پرمختگ په برخه کې مرسته کوي.



د سناريو ټيم
نازيلا جمشيدې
ذکيه محمودي
خان آقا داودزی
يونس طغرا
محمد رضا رفعت
نجيب پيکان
عفا امين
نيلوفر ايوبي
سونيا احمدي
عاليه يلماز
خالد فهيم
جواد اسلمي
الهام کوهستاني
مرضيه قرباني
عبدالله هيواد
لطف الله نجفی زاده
جميله افغانی
نور گډون وال
مصطفی صديقي
عزیز رفیع
دانش کروخیل

دغه نوښت د فولکي برنادونه
Folke Bernadotte اکاډمي له
خوا، د شرکای رؤس Reos

Partners په همکارۍ او په افغانستان کې د اروپايي
ټولني د سولې د ملاتړ ميکانيزم (EU APSM) تر
چتر لاندې تطبيق شو.

له سناریوگانو څخه څه ډول استفاده وکړو؟

« له راتلونکي سره نه بلکې په راتلونکي کې ښکېلتيا چې په اوس مهال کې ترسره کېږي. پر راتلونکي تمرکز، له حال زمان سره زموږ د ليدلوري ډول بدلوي. څرنگه چې موږ حال زمان او د هغه ستراتيژيکي اړتياوې بياځلي درک کوو. له راتلونکي څخه زده کړه ننگوونکي او پاروونکي ده، ځکه چې له حال زمان سره زموږ د تعامل بڼه د تل له پاره بدلوي. »

— اوليور فريمن (Oliver Freeman)

دغه سناریوگانې وړاندوينې نه دي.

دا وړاندېزونه نه دي.

دا هغه داستانونه دي چې راتلونکي احتمالي مسيرونه تشریح کوي او له موږ سره د اوسني واقعیت سره په خبرو، تفکر او ژور درک کې مرسته کوي.

د يوې سناریو يا د هغو د ټولګې بريا په راتلونکي کې د پېښو په اړه نه بلکې په نننيو ستراتيژيو او غوراويو باندې د اغېزناکتيا پر بنسټ ارزول کېږي. ځيني وختونه تر ټولو مهمې سناریوگانې شاته تګ وي چې بايد ورته ډډه وکړو.

د سناریوگانو په چمتو کولو کې يوه ګډه ژبه رامنځته کوو چې موږ ته د حال او راتلونکيو ننگونو په باره کې د خبرو امکان راکوي. د دغه بحث پر بنسټ کولی شو داسې غوراوی رامنځته او ستراتيژيک متحدین تشکیل کړو چې زموږ د مطلوبې راتلونکي واقعیتونو د لوراوي زمينه برابروي. له همدې امله خلکو کې د هغو په اړه بحث د سناریوگانو د بريا له پاره لازمي دی. دغه انعکاس کيدی شي فردي، ټوليز، مخامخ يا مجازي واوسي.

د سناریوگانو جوړښتي انعکاس هدف د هغه څه په اړه چې ښايي پېښ نه شي، اجماع ته رسيدل دي. له سناریوگانو څخه په استفادې د پېښې د احتمال په باره کې بحث کې د بېلابېلو

ګروپونو ګډون د فردي او جمعي ستراتيژيو په اړه د الهام اخېستو او معلوماتو له پاره د ممکنه مسيرونو او راتلونکيو پړاوونو ټاکل دي.

وړاندېز کوو چې د راتلونکيو تمريناتو له تر سره کولو مخکې د سناریو متنونه په بشپړ ډول مطالعه کړئ.

1. د سناریوگانو په اړه فردي تفکر

زه شخصاً د سناریوگانو په اړه څه فکر کووم او د

هغو په اغېزناکتيا کې زما رول څه ډول وينم؟

د افغانستان مدني ټولني راتلونکي سناریوگانې د ټولو افغانانو او د هغو غير افغانانو له پاره چې فکر او اقدامات يې د هېواد او خلکو پر راتلونکي اغېز لري، اړوند دي.

دلته د سناریوگانو په اړه د فردي تفکر له پاره د پوښتنو او وسياڼلو ټولګه وړاندې کوو. زه له تاسو غواړم چې په شخصي توګه پر دغو پوښتنو د پنځو دقيقو يا څو ساعتونو له پاره فکر وکړئ. ښايي وغواړئ چې څه شی انځور کړئ يا يې په خپله مجله کې منعکس کړئ. موږ بلنه درکوو چې د ليوالتيا په صورت کې د خپلو تأملاتو پایلې د مجازي او حضورې تعامل له لارې له خپلو ملګرو، شريکبانو، همکارانو او حتی هغو کسانو سره شريکې کړئ چې مخالفت ورسره لري.

د فردي غبرگون له پاره پوښتنې

هره سناريو

سناريو مي کوم احساسات راپاروي؟
په دغه سناريو کې له کومو فرصتونو څخه ښه استفاده کولی شو او له کومو
گواښونو سره مخ يو؟

په هره سناريو کې کومه موضوع راته ډېره توپير لرونکې ده؟
زه د دغه ممکنه راتلونکي له پاره نن ورځ څه کولی شم څو چمتو واوسم؟
نن کوم کار ترسره کولی شم څو دغې احتمالي راتلونکي ته چمتو واوسو؟
که چېرې دغه سناريو پېښه شي، پر ما، پر هغو گروپونو چې زه يې غږيتوب لري او پر
افغانانو به څه اغېز ولري؟

د سناريوگانو ټولگه

ټولې سناريوگانې مو کوم احساسات راپاروي؟
اوس څه گورو چې ليدلي مو نه وو؟

راتلونکي

په راتلونکي کې مو کومه موضوع اندېښمنوي؟
د کومې موضوع راتلونکي مو احساسات راپاروي؟

زما رول

زما د اغېز او مؤثريت کچه څومره ده؟
زه کوم رول لوبول غواړم؟
کوم کار کولی شم ترسره يې کړم څو پر راتلونکي اغېز پرېږدم؟ کوم اقدامات ترسره
کولی شم؟

2. د لاپراخو بحثونو له پاره د خوځښت رامنځته کولو سناريوگانو خپراوی

څنگه کولی شو سناريوگانې په اغېزناکه توگه يو گروپ ته وړاندې کړو څو په دې اړه د
بحثونو خوځښت رامنځته کړي؟

سناريوگانې يوازې له پيام سره مل يو محصول نه دی، بلکې د تفکر، بحث او اقدام له پاره
يوه محرکه وسيله ده. د افغانستان مدني ټولني راتلونکي سناريوگانې د بېلابېلو غږونو
ښکيلتيا او د هېواد، خلکو او بنسټونو راتلونکي اړوند احتمالي فرصتونو، خطرونو او
غوراويو جلب او د بېلابېلو غږونو ښکيلتيا ته زمينه برابره وي.

تاسو کولی شئ د پريزنټيشنونو، بحثونو، مناظرو، غونډو، روڼيزو ورکشاپونو او د رسنيو
او ټولنيزو شبکو له لارې د سناريوگانو په اړه د خبرونو په خپرولو سره دغه بهير وهڅوئ
او ونډه پکې واخلي.

کولی شئ سناريوگانې له لاندې لارو شريکي کړئ:

1. له هغو کنفرانسونو او سيمينارونو په استفادې سره چې پکې گډون کوئ ،
سناريوگانې له نورو سره شريکي کړئ.
2. له هغو کسانو سره چې په ټولنيزو رسنيو کې د اړوندو موضوعگانو په اړه بحث کوئ
او تعامل ولرئ، د سناريوگانو لینگ ورسره شريکي کړئ.
3. د خپلو همکارانو، ملگرو، او سټراټيژيکو شريکبانو له پاره يوه غونډه يا بحث برابر
کړئ.
4. د سناريوگانو په باره/ اړه مقالې د وييلاک پستونه او ليدلوري ولپکئ

3. د سناریوگانو په باره کې ټولیز انعکاس

د سناریوگانو په باره کې ټولیز انعکاس ته څرنگه آسانتیا برابره کړو؟

د سناریوگانو د خپرواي په اړه له عامه پوهاوي سر بېره کولی شئ هغه کسان چې د سناریو په باره کې گډ نظریات لری، ولټوئ. د بېلگې په ډول، کولی شئ په ټولنه، سکتور، همزولو، یا بېلابېلو خلکو کې چې په ورځنیو فعالیتونو کې په گډه کار نه ورسره کوئ، د یو جمعي انعکاس کوربانه واوسئ. ستاسو د ټولیز انعکاس هدف بنایي د راټوکیدونکیو موضوعگانو او یا د احتمالي اقداماتو لهپاره د افکارو د تبادلې څخه د گروپ درک وي.

که غواړئ په دیالوگ کې ژورې کچې ته ورسېږئ، وړاندېز کووم چې داسې غونډې جوړې کړئ چې کم له کمه څلور ساعته وخت واخلي، له همدې امله به ډېر وخت ولری چې د سناریوگانو محتوا درک او څېړنه پهکې وکړئ او هم د گروپ لهپاره د مفاهیمو په اړه نوی لیدلوری ترلاسه کړئ.

د دغه بحث د جوړښت لهپاره له لاندې جدول څخه استفاده وکړئ.

دغه سناریو زموږ په واک کې کوم فرصتونه راکوي؟	آیا دغه سناري مور له کومي ننگوني سره مخ کوي؟	د دغې سناريو د تطبيق لهپاره څه باید وکړو؟	پر دغې سناريو د اغېز لهپاره څه باید وکړو

4. د روزنيزم پروگرام په تنظيم کې له سناریوگانو څخه استفاده

څرنگه کولی شم چې له سناریوگانو څخه د افغانستان او له هغه څخه په پراخه کچه مسایلو څخه د زده‌کوونکیو د روزنې لهپاره استفاده وکړم؟

کیدې شي له سناریوگانو څخه د سولې ټینګښت، حکومتولۍ، بشري حقونو، ټولن‌پېژندنې او نورو څانگو په برخه کې د اکاډمیکو پروگرامونو د محرک عنصر په توګه استفاده وشي.

که ښوونکی یا استاد یاستئ، کولی شئ د سناریوگانو په برخه کې یو لکچر چمتو کړئ او یا د ریپورټ، انټرنیټي پانې او ټولنیزو رسنیو له پستونو څخه د درسي توکیو په توګه استفاده وکړئ.

د څلورو سناریوگانو په باره کې د یوې مناظرې یا اکاډمیک سیمینار جوړول یو بل غوراوی دی چې کولی شئ له گډونوالو وغواړئ چې په سناریوگانو کې د منعکس شویو ننگونو او فرصتونو او پر پالیسیو او ستراتیژیو د هغو د عواقبو په اړه خپل نظریات بیان کړي.

5. د سناریو پر مټ د ستراتیژیو او پالیسیو پراختیا

زما او نور سازمانونه څنګه کولی شي چې له سناریوګانو څخه د خپلو ستراتیژیو او پالیسیو بڼه والي په برخه کې استفاده وکړي؟

سناریوګانې بڼایي د یو سازمان د ستراتیژیو چمتو کولو او بیا کتنې او د نویو پالیسیو چمتو کولو له پاره یوه ګټوره وسیله یا لارښود و اوسي. کله چې له سناریوګانو سره کار کوو، یو ستر او اوږدمهاله انځور ګورو. سناریوګانې د هغه کار له پاره چې سبا یې باید ترسره کړو، په مستقیم ډول ځواب نه وړاندې کوي. خو د هرې سناریو عواقبو په اړه په فکر کول مو دې ته ځیر کوي چې غواړئ ستاسو سازمان په کوم موقعیت کې وي؟ کوم ځواک ته باید پام وړول شي؟ او د افغانستان مخ په ودې راتلونکې په اړه ستاسو هڅې چېرته لګول کېږي؟ سناریوګانې همدارنګه یو ستراتیژیک وضعیت رامنځته کوي چې له تاسو سره د نوبتونو او اقداماتو د پلان په چمتو کولو کې مرسته کوي.

دلته داسې نظریات، پوښتنې او وسیلې شته چې کولی شئ د ځانګړي ستراتیژیک پلان چمتو کولو کې د خپلو اړتیاوو پوره کولو برخه کې ورڅخه استفاده وکړئ

د ستراتیژي چمتو کولو په اړه پوښتنې

دغه سناریوګانې زموږ سازمان یا ټولو ته کوم فرصتونه، خطرونه او ننگونې چمتو کوي. د ځان په اړه کومو اړوندو قوتونو، شاخصونو یا اخطار ورکونکيو اشارو ته پاملرنه وکړو؟ د دغو څلورو سناریوګانو په پام کې نیولو سره زموږ اوسنی ستراتیژي څنګه د پایښت وړ وګرځي. په هره سناریو کې باید په کوم موقعیت کې واوسو؟ زموږ د پام وړ موقعیت کوم دی؟ د کومو ستراتیژیو او پالیسیو تعقیبول غواړو؟ کوم کارونه باید ترسره نه کړو، کوم کارونه باید پیل کړو او کومو کارونو ته باید دوام ورکړو؟ اوس باید د څه په اړه فکر وکړو او کوم کارونه ترسره کړو؟

دغه نوښت د فولکه برنادوته اکاډمۍ له خوا د رښوس په همکارۍ او مشارکت او په افغانستان کې د اروپايي ټولني له سولې څخه د ملاتړ ميکانيزم (EU APSM) تر پوښښ لاندې طرحه او تطبيق شو.

دغه سند د اروپايي ټولني په مالي ملاتړ چمتو شوی دی. په دغه سند کې درج شوي نظريات په هيڅ ډول سره د اروپايي ټولني رسمي نظر نه منعکسوي.

انځورونه او طرحه: تووا مایس Toa Maes.

دغه سند د گډو سندونو د غير سوداگريز نړيوال بنسټ - Creative Commons Attribution-NonCommercial-ShareAlike4.0 له خوا جواز تر لاسه کړی دی.

د لازياتو معلوماتو له پاره په info@fba.se پته برېښنالیک واستوی.

